
சிந்தனைச்‌ செல்வம்‌ ப 

ஓயாது பேசிக்கொண்டிருப்பவன்‌ தன்‌ உள்ளத்தில்‌ ஒன்றும்‌ 
இல்லையென்பதைக்‌ காட்டிக்‌ கொள்ளுகிறான்‌. 

ஒன்றுமே பேசாதிருப்பவன்‌ தன்னுள்ளத்தில்‌ எதையோ 
மறைத்துக்‌ கொண்டிருக்கிறான்‌ என்பதைக்‌ காட்டி விடுகின்றான்‌. 

முன்னவனை ஓட்டைவாயன்‌ என்றும்‌ பின்னவனை 
அறிஞன்‌ என்றும்‌ கூறுகிறவன்‌, தன்‌ அவசர புத்தியைக்‌ காட்டிக்‌ 
கொள்ளுகிறான்‌. | 

முன்னவனை நல்லவன்‌ என்றும்‌, பின்னவனை வஞ்சகன்‌ 
என்றும்‌ கூறுகிறவன்‌, தான்‌ அவனைவிட அவசரக்காரன்‌ 
என்பதைக்‌ காட்டிக்கொள்ளுகிறான்‌. A 

இந்நால்வரும்‌ சிந்தனைச்‌ செல்வத்தை இழந்துவிட்டவர்‌ 
என்பது அறிஞரின்‌ முடிவு, 

ஏமாற்றம்‌ 

யோக்கியன்‌ தன்னைப்‌ போலவே பிறரும்‌ யோக்கியராய்‌ 
இருப்பார்‌ என எண்ணி ஏமாறிக்‌ கெட்டுப்‌ போகிறான்‌. 

அயோக்கியனும்‌ தன்னைப்‌ போலவே மற்றவர்கள்‌ 
அயோக்கியர்களாய்‌ இருப்பார்களென எண்ணி ஏமாற்றிக்‌ 
கெட்டுப்போகிறான்‌. ்‌ 
துன்பம்‌ ப 

சோம்பேறிகளுக்கு இடையில்‌ சுறுசுறுப்பாய்‌ இருப்பவரும்‌, 
பொய்யர்களுக்கு இடையில்‌ உண்மை பேசி வருபவரும்‌, 
. அயோக்கியர்களுக்கு இடையில்‌ வாழ்கின்ற அறிஞர்களைவிட 
மிகுந்த துன்பத்தை அனுபவிப்பர்‌. ்‌ 

.... போற்றலும்‌ தூற்றலும்‌ 
உயிரோடிருக்கும்‌ பொழுது தூற்றிக்கொண்டிருந்து, இறந்த , 
பிறகு போற்றிப்‌ புகழ்கின்ற கொடுஞ்செயலை இந்தியாவிலேதான்‌ 
அதிகமாகக்‌ காணலாம்‌. 
மூன்றும்‌ அற்றவர்கள்‌ 
அறிவும்‌, நேர்மையும்‌, ஒழுக்கமும்‌ உள்ள அறிஞர்கள்‌ அனை 
வராலும்‌ பாராட்டப்படுவார்கள்‌ அவர்களைத்‌ தூற்றுபவர்‌ 
களோ. அம்‌ மூன்றும்‌ அற்றவர்களாய்க்‌ காணப்படுவார்கள்‌. 
வஞ்சகர்‌ உள்ளம்‌ 
பாலைவனத்தில்‌ பசும்புல்லைக்‌ காணலாம்‌: 
எங்கு? -சுனையருகில்‌ ! 
கோழைகளிடத்தில்‌ வீரத்தைக்கூடக்‌ காணலாம்‌. 
எப்போது ? -உரிமை பறிபோகும்‌ போது 
கார்காலத்து இருளில்‌ வெளிச்சத்தைக்‌ கூடக்‌ காணலாம்‌. 
எப்போது? -மின்னும்‌ போது! 
வஞ்சக மக்களின்‌ உள்ளத்திலுள்ளதை மட்டும்‌ எங்கும்‌, 
எப்போதும்‌, எவராலும்‌ காண இயலாது. 
எது இழிவு? 
உழைக்காமல்‌ உயிர்‌ வாழ எண்ணித்‌ தன்னைப்‌ போன்ற 
மனிதன்‌ ஒருவனிடம்‌ மானமிழந்து கைநீட்டிப்‌ பிச்சை 
கேட்பதுதான்‌ இழிவு. இதைவிட இழிவு வேறு எதுவும்‌ இல்லை 
என்பது ஒரு முடிவு. 
இத்தகைய இழிவுக்கும்‌ துணிந்து மானங்கெட்டுப்‌ பிச்சை 
கேட்கின்ற ஒருவனிடம்‌, “இல்லை” என்று கையை விரிப்பது 
அதைவிட இழிவு என்பது மற்றொரு முடிவு. உங்கள்‌ முடிவு 
க 
ஜோசியம்‌ னி 
கய்‌ (தம்‌ மாணவனைப்‌ பார்த்து) தம்பி! நீ ஜாதகம்‌ 
பார்க்கக்‌ கற்றுக்கொண்டுவிட்டாயா? 

மாணவன்‌: யாவும்‌ கற்றுவிட்டேன்‌; இனி உங்கள்‌ 
உதவியின்றி நானே ஜாதகம்‌ பார்த்துச்‌ சொல்லுவேன்‌. 

ஜோசியர்‌: முக்கியமான ஒன்றை இன்னும்‌ நான்‌ சொல்லிக்‌ 
கொடுக்கவில்லையே ! 

மாணவன்‌: அது என்ன ஐயா? 

ஜோசியர்‌: “எவன்‌ ஜாதகத்தைத்‌ தூக்கிக்கொண்டு 
வருகிறானோ, அவனுக்குக்‌ கெட்ட காலம்‌ நேர்ந்திருக்றெது 
என்பதை முதலில்‌ நினைத்துக்‌ கொள்‌; பிறகு ஜோசியம்‌ சொல்‌” 
என்பதே. 

நகைச்சுவை 

சிரிப்பது உடல்‌ நலத்துக்கு ஏற்றது என்பது மருத்துவ 
அறிஞர்களின்‌ கருத்து. மக்களைச்‌ சிரிக்கவைக்க நகைச்சுவை 
ஒரு சிறந்த கருவி. இக்‌ கருவியை விழிப்பாகக்‌ கையாள 
வேண்டும்‌. இன்றேல்‌, இது தீமையே தரும்‌. 

நகைச்சுவை வேறு, நையாண்டி வேறு, நகைச்சுவை 
செல்லுகின்ற பாதையில்‌ ஒரு மயிரிழை தவறினாலும்‌ நையாண்‌ 
டியாகக்‌ காட்சியளித்து விடும்‌. நகைச்சுவை அறிஞர்களை 
மகிழ்விக்கும்‌; நையாண்டி மற்றவர்களை மகிழ்விக்கும்‌. 

ஒருவன்‌ கூறியது நகைச்சுவையா? நையாண்டியா” என்பதை 
அறிய விரும்பினால்‌, 'அதைக்‌ கேட்டு மகிழ்ச்சியடைந்தவர்கள்‌ 
அறிஞர்களா, மற்றவர்களா? என்பதைக்‌ கொண்டு அறிந்து 
கொள்ளலாம்‌. 

உணர்ச்சி 

அம்பு இன்றி வேட்டைக்குச்‌ சென்ற வேடர்களையும்‌ 
கத்தியின்றிப்‌ போராடிய வீரர்களையும்‌ எவரும்‌ எங்கும்‌ 
பார்த்திருக்கலாம்‌. அனால்‌ உணர்ச்சியின்றி வெற்றி பெற்ற 
மக்களை எங்கும்‌ எவரும்‌ காண இயலாது. | 

ப புலவர்‌ பெருமக்களுக்கு 

“கற்று, உணர்ந்து, அடங்கு” என்பதையே தமிழ்ப்‌ புலவர்கள்‌ 

படித்தார்கள்‌; அதையே தாங்களும்‌ கையாண்டார்கள்‌; 

“ அதையே மற்றவர்களுக்கும்‌ சொல்லிக்‌ கொடுத்தார்கள்‌. அதன்‌ 
பலனாகத்தான்‌ தமிழ்நாடு. இன்று இவ்வாறு காட்சியளிக்றெது. 

இனிச்‌ சிறிது காலத்திற்காவது புலவர்‌ பெருமக்கள்‌ அதை 
மாற்றி “கற்று, உணர்த்து, ளெம்பு” என்று சொல்லிக்‌ கொடுப்பது 
நல்லது. 


குழந்தை அறிவு 

குழந்தைகளை வளர்ப்பது பெரிதன்று; அவர்களது அறிவை 
வளர்ப்பதே அதைவிடப்‌ பெரிது அல்லது தானே வ்ளரும்‌ 
அறிவையாவது தடைப்படுத்தாமலிருப்பது நல்லது. 

“சோற்றை உருட்டாதே! உருட்டினால்‌ தாய்‌, தகப்பனை 
உருட்டிடுவாய்‌ !” என்று சொல்லாதீர்கள்‌. 

“சோற்றை உருட்டிக்‌ கொண்டிராதே! விரைவில்‌ சூட்டோடு 
சாப்பிடு ! இன்றேல்‌, செரிக்காது.” எனச்‌ சொல்லுங்கள்‌. 

“சாப்பிடும்‌ போது ஒரு விரலை நீட்டிக்கொண்டே 
சாப்பிடாதே. சாப்பிட்டால்‌ குடும்பத்திற்கு அகாது.” எனச்‌ 
சொல்லாதீர்கள்‌. 


“சாப்பிடும்போது ஒரு விரலை நீட்டிக்கொண்டே 
சாப்பிட்டால்‌, விரல்‌ நகத்தால்‌ கண்ணுக்கு ஆபத்து” என்று 
சொல்லுங்கள்‌. 

“இரண்டு கழுதைகளுக்கு இடையில்‌ போகாதே! போதல்‌ 
சாஸ்திரத்துக்கு ஆகாது” எனச்‌ சொல்லாதீர்கள்‌. 

“இரண்டு கழுதைகளுக்கு இடையில்‌ போகாதே! போனால்‌ 
எந்தக்‌ கழுதையாவது உதைக்கும்‌.” எனச்‌ சொல்லுங்கள்‌. 

ஒன்‌ றுபட்டா ல்‌ 
மனிதன்‌ எதை எதையோ கற்றுக்கொண்டிருக்கிறான்‌. 
அனால்‌ சேர்ந்து வாழக்‌ கற்றுக்கொள்ளவில்லை. மனிதனால்‌ 
மிக அற்பமானது என்று கருதப்படுகின்ற தேங்காய்‌ நார்த்‌ 
தூசியானது சேர்ந்து வாழக்‌ கற்றுக்கொண்டு, பலதூசுகள்‌ சேர்ந்து 
இழைகளாகி, மூன்று இழை சேர்ந்து சிறு கயிறாகி, அது மூன்று 
சேர்ந்து பந்தற்‌ கயிறாக, அது மூன்றும்‌ சேர்ந்து நீர்‌ இறைக்கும்‌ 

வால்‌ கயிறாகி, அது மூன்று சேர்ந்து தேர்‌ இழுக்கும்‌ வடக்‌ 
கயிறாகித்‌ தானே தேங்காயை உடைக்கும்‌ அளவுக்கு வெற்றி 
்‌ பெற்றிருக்கிறது. மிக அற்பமான இத்தாசியினிடத்திவிருந்து 
சேர்ந்து வாழும்‌ அறிவை மனிதன்‌ பெறுவானா ? -பெற்றால்‌, 
அவன்‌ வாழ்வு சிறக்காதா? 
அறிவின்‌ பயன்‌ 

கடலின்‌ அழமான இடத்து நீர்‌ நீல நிறமாய்த்‌ தோன்றும்‌. 
ஆழம்‌ குறைந்த இடத்து நீர்‌ பச்சை நிறமாய்த்‌ தோன்றும்‌. 
அலைநீர்‌ முத்தைப்போன்று வெள்ளை நிறமாய்த்‌ தோன்றும்‌. 
அள்ளிப்‌ பார்த்தால்‌, நிறமற்றுத்‌ தோன்றும்‌. உண்மை, 
என்னவெனில்‌, நீருக்கு நிறமில்லை என்பதே. இதைக்‌ 
கண்டுபிடித்து மகிழ்வதுதான்‌ ஆராய்ச்சி அறிவின்‌ செயலாகும்‌. 
இதை அறிந்துதான்‌ வள்ளுவர்‌, “எந்தப்‌ பொருள்‌ எப்படித்‌ 
தோன்றினாலும்‌, நம்பாதே; அப்பொருளின்‌ மெய்ப்பொருளைத்‌ 
தேடிக்‌ காண்பதுதான்‌ அறிவு” எனக்‌ கூறினார்‌ போலும்‌! 

மனிதன்‌ 

மனிதன்‌ மனிதனாய்ப்‌ பிறந்தும்‌, பாம்பைப்போல ஊர்ந்து 
செல்லக்கற்றுக்கொண்டிருக்கிறான்‌. மீனைப்‌ போல நீந்தக்‌ 
கற்றுக்கொண்டிருக்கிறான்‌. பறவையைப்‌ போலப்‌ பறக்கக்‌ 
கற்றுக்கொண்டிருக்கிறான்‌. அனால்‌ மனிதன்‌ மனிதனாய்ப்‌ 
பிறந்தும்‌, மனிதனைப்போல வாழக்‌ கற்றுக்கொள்ளவில்லை. 
அதைக்‌ கற்றுக்கொள்வது நல்லது. 

பகைக்கு விதை 

பறங்கிக்‌ கொடிக்குப்‌ பறங்கி விதையும்‌, பாகற்கொடிக்குப்‌ 
பாகல்‌ விதையும்‌ வேண்டும்‌ என்பது எல்லோரும்‌ அறிந்ததே. 
மற்ற எல்லாச்‌ செடிகளும்‌ அதனதன்‌ வித்தில்‌ இருந்தே 
முளைக்கின்றன. “விரை ஒன்றுபோடச்‌ சுரை ஒன்று 
முளைக்குமா ?” என்ற பழமொழியும்‌ இதை வற்புறுத்துகிறது. 

ஆனால்‌, “பகை” என்னும்‌ செடி 'நட்பு' என்னும்‌ விதையி 
லிருந்துதான்‌ முளைக்கிறது. 'நட்பு' என்னும்‌ விதையின்றிப்‌ பகை 
என்னும்‌ செடி முளைப்பதே இல்லை, என்று துணிந்து டதத 

ஒருவர்‌ உடல்போல மற்றவர்‌ உடல்‌ இல்லை. ஒருவர்‌ 
முகம்போல மற்றவர்‌ முகம்‌ அமைவதில்லை. அப்படியே. ஒருவர்‌ 
அறிவும்‌ குணமும்‌ மற்றவர்‌ அறிவிற்கும்‌ குணத்திற்கும்‌. 
மாறுபட்டேயிருக்கும்‌. இவ்வுண்மையைப்‌ பிறரோடு பழகத்‌ 
தொடங்குமுன்னே ஒவ்வொருவரும்‌ அறிந்து கொள்ளவேண்டும்‌. 
இன்றேல்‌, பழகும்‌ பழக்கம்‌ வெற்றி பெறாது. 

செல்வமும்‌ வறுமையும்‌ 

மகிழ்ச்சியால்‌ வந்த சிரிப்பு மணிக்கணக்கில்‌ நிலைக்குமா ? 
நிலைத்தாலும்‌, ஆத்திரத்தால்‌ வந்த துடிப்பு ஐந்து நிமிடமாவது 
நிலைக்குமா? இவ்விரண்டும்‌ நிலைத்து நின்றாலும்‌ தீயோர்க்குச்‌ 
செல்வத்தால்‌ வந்த வாழ்வும்‌, நல்லோர்க்கு வறுமையால்‌ வந்த 
தாழ்வும்‌ நிலைத்து நில்லா. 

எப்போது? 

கல்வி கல்லாதிருப்பது நல்லது! எப்போது? -கற்றும்‌ 

அறிவில்லாதபோது. 


எதுவும்‌ எழுதாதிருப்பது நல்லது! எப்போது? -எழுதியும்‌ 
எழுதியபடி ஒழுக இயலாதபோது. 

ஒன்றும்‌ பேசாமலிருப்பது நல்லது! எப்போது? -பேசியும்‌ 
நடக்க இயலாதபோது. 

சுதந்திரம்‌ பெறாதிருப்பது நல்லது! எப்போது? -பெற்றும்‌ 
வாழ முயலாதபோது. 


பகுத்தறிவுள்ள மக்களுக்கு 
எறும்பின்‌ சுறுசுறுப்பும்‌, எருதின்‌ உழைப்பும்‌, 
நரியின்‌ தந்திரமும்‌, நாயின்‌ விசுவாசமும்‌, 
கழுதையின்‌ பொறுமையும்‌, காகத்தின்‌ கூட்டுறவும்‌. 
புலியின்‌ வீரமும்‌, புறாவின்‌ ஒழுக்கமும்‌, 
.. தங்கத்தின்‌ நடையும்‌, யானையின்‌ அறிவும்‌, 
மானின்‌ வாழ்வும்‌, மக்களுக்குத்‌ தேவை. 

தம்பி! கவனி! 

சுறுசுறுப்பாயிரு ! அனால்‌, படபடப்பாயிராதே! 

பொறுமையாயிரு! அனால்‌, சோம்பேறியாயிராதே! 

பற்றற்று இரு! அனால்‌, காட்டுக்குப்‌ போய்விடாதே ! 

இல்லறத்தை நடத்து! ஆனால்‌, காமவெறியனாயிராதே! 

வீரனாயிரு! அனால்‌, போக்கிரியாயிராதே! 

அன்பாயிரு! அனால்‌, அடிமையாயிராதே! 

கொடையாளியாயிரு! அனால்‌, ஓட்டாண்டியாய்‌ விடாதே! 

சிக்கனமாயிரு ! அனால்‌, கருமியாயிராதே; 

இரக்கம்‌ காட்டு! ஆனால்‌, ஏமாறிப்‌ போகாதே! 

தொண்டர்‌ நிலை 

பிறர்‌ தூற்றுவதைக்‌ கண்டு நடுங்குகின்ற பொதுத்‌ 
தொண்டனால்‌ நாட்டுக்குத்‌ தீமை விளையும்‌, 

அதைவிட அதிகத்‌ தீமை, பிறர்‌ வாழ்த்துவதைக்‌ கண்டு 
மகிழ்ச்சியடைகின்ற பொதுத்தொண்டனால்‌ நாட்டுக்கு 
ஏற்பட்டுவிடும்‌. 

மணவாழ்க்கை 

உப்பில்லாப்‌ பத்தியம்‌ இருப்பவன்‌ உப்பை எவ்வளவு 
பெரிதாகக்‌ கருதுகிறானோ, அப்படியே திருமணமாகாத 
இளைஞன்‌ திருமணவாழ்வைக்‌ கருதுகிறான்‌. 

உப்பைக்‌ கலந்துண்பவன்‌ உப்பை எவ்வளவு சிறிதாகக்‌ 
கருதுகிறானோ, அப்படியே மணமுடித்த பிறகு அவன்‌ மண 
வாழ்க்கையைக்‌ கருதுகிறான்‌. 

வாழ்க்கை ப 

பிறர்‌ அடைகின்ற மகிழ்ச்சியைப்‌ பார்த்து மகிழ்ச்சி அடையப்‌ 
பழகு. அதுதான்‌ உண்மையான மகிழ்ச்சியாகும்‌. அதுமட்டு 
மன்று; அத்தகைய மகிழ்ச்சி ஒன்றுதான்‌ உனது வாழ்க்கையை 
அழகு செய்யும்‌. | 


14 அறிவுக்கு உணவு 
நீ யார்‌? ்‌ 

நீ யார்‌ என்பதைப்‌ பிறருக்குஅறிவிப்பது உனது ' பேச்சே! 
அகவே, நீ பேசும்போது விழிப்பாயிருந்து பேசிப்‌ பிறரை 
ஏமாற்றிவிடலாம்‌ என ஒருபோதும்‌ எண்ணிவிடாதே. அதனால்‌ 
நீயே ஏமாறுவாய்‌! 

உள்ளம்‌ தூய்மையாய்‌ இருந்தால்தான்‌ பேச்சுத்‌ தெளிவாய்‌ 
இருக்கும்‌. பேச்சுத்‌ தெளிவாய்‌ இருந்தால்தான்‌ நீ 
நேர்மையானவனாய்‌ இருப்பாய்‌. 

இன்பமும்‌ துன்பமும்‌ 

வாழ்வைப்பற்றி எண்ணும்போது இன்பமும்‌, சாவைப்பற்றி 
எண்ணும்போது துன்பமும்‌ உண்டாகின்றன. அனால்‌, மனிதன்‌ 
சாவைப்‌ பற்றிக்‌ கவலைப்படுவதில்லை. பாவம்‌! அவனது 
கவலையெல்லாம்‌ வாழ்வைப்‌ பற்றியதாகவே இருந்து வருகிறது. 


்‌.. திருந்துங்கள்‌ 

பஞ்சு மெத்தைகளில்‌ நடைபெறும்‌ கொடுமைகளைப்‌ போலத்‌ 
தாழம்‌ பாய்களில்‌ நடப்பதாக அறிய இயலவில்லை. சிறு 
குடிசைகளில்‌ கேட்கப்படுகின்ற அன்புச்சொற்களைப்‌ போலச்‌ 
சிங்கார மாளிகைகளில்‌ கேட்க இயலுவதில்லை. “குணம்‌ 
பெற்றால்‌, பணம்‌ விலகும்‌' என்பதும்‌, 'பணம்‌ பெற்றால்‌, குணம்‌ 
விலகும்‌' என்பதும்‌, பத்தில்‌ ஒன்பது பங்கு உண்மை போலும்‌! 

புரட்சி ஒங்குக! 

புரட்சி, புரட்சி” என்று படிக்கிறோம்‌. கேட்கிறோம்‌, 
பார்க்கிறோம்‌. அது வேறு எங்கும்‌ உண்டாவதைவிட, நம்நாட்டு 
மக்களுடைய உள்ளத்திலேயே உண்டாக வேண்டும்‌. 

மனப்புரட்சி ஏற்பட்டுத்‌ திருந்தினாலன்றி, வாழ வழியில்லை. 
ஆகவே, எங்கும்‌ “புரட்சி ஓங்குக? என்பதைவிட முதலில்‌, 
'மனப்புரட்சி ஒங்குக' என்ற கூறுவது பெருநலம்‌ பயக்கும்‌. 

- வாங்க மனமானால்‌ கொடு! | 

பிறரிடத்தில்‌ நீ என்ன SE அல்‌ அதையே நீ 

பிறருக்குக்‌ கொடு! 


கி. ஆ. பெ. விசுவநாதம்‌ 15 


பிறர்‌ உன்னிடம்‌ எப்படி நடந்துகொள்ள வேண்டுமென்று நீ 
ஆசைப்படுகிறாயோ, அப்படியே நீ பிறரிடம்‌ நடந்துகொள்‌ ! 


_. நீ போற்றப்பட வேண்டுமானால்‌, போற்று! தூற்றப்பட 
வேண்டுமானால்‌, காற்று! பிறர்‌ உன்னை வாழ்த்த 
வேண்டுமானால்‌ நீ பிறவா வாழ்த்து! உன்னைப்‌ பிறர்‌ வைய 
வேண்டுமானால்‌, நீ பிறரை வைதுகொண்டி ரு! 


தமிழ்‌ மகனே! 


உனது மொழியைத்‌ “தமிழ்‌” என்று கூறு! 
உனது கலையைத்‌ “தமிழ்க்கலை” என்று சொல்‌! 
உனது பண்பைத்‌ “தமிழ்ப்பண்பு” என்று கருது! 
நீ “தமிழன்‌” என நினை! மறவாதே! 
மறந்தால்‌, உனக்கு வாழ்வில்லை. 

“நா” வைக்‌ காப்பாற்று 

கோபம்‌ வந்தபோது மட்டுமின்றி, மகிழ்ச்சி வந்தபோதும்‌ 
மக்கள்‌ அறிவிழந்து பல சொற்களைச்‌ சொல்லி விடுகின்றார்கள்‌. 
கோபம்‌ வந்தபோது கொட்டுகிற சொற்களைவிட மகிழ்ச்சி 
வந்தபோது கொட்டுகிற சொற்களினாலேதான்‌ அதிகத்‌ 
தமைகள்‌ விளைகின்றன. 

'நாவைக்‌ காப்பாற்றாதவன்‌ வாழ்வை இழந்துவிடுவான்‌' 
என்னும்‌ உண்மையைச்‌ சினம்‌ வந்தபோதும்‌ மகிழ்ச்சி 
வந்தபோதும்‌ மட்டுமல்லாது, சும்மா இருக்கும்போதும்‌ 
மறந்துவிடாதே! 
ு | அரசியல்‌ இயக்கம்‌ 

அரசியல்‌ இயக்கத்திற்கு யோக்கியமும்‌, நாணயமும்‌ உள்ள 
மக்கள்‌ தேவை. 
்‌ - அனால்‌, யோக்கியமும்‌ நாணயமும்‌ உள்ள. மக்களுக்கு 
அரசியல்‌ இயக்கம்‌ தேவை இல்லை. 


16 அறிவுக்கு உணவு 
வெற்றி 


நியாயமான காரணங்களை முன்வைத்து நேரான வழியில்‌ 
சரியாகப்‌ போராடத்‌ தொடங்கிய எவனையும்‌- அவன்‌ 
எத்தகைய பலவீனனாய்‌ இருந்தாலும்‌- வெற்றி விரைந்து தழுவும்‌. 

பொய்யான காரணங்களை மூன்‌ வைத்து மறைவான 
வழியில்‌ தவறாகத்‌ தலையிடும்‌ எவனையும்‌- அவன்‌ எத்தகைய 
பலசாலியாய்‌ இருந்தாலும்‌ அது வீழ்த்திவிடும்‌! 


அன்பும்‌ ஆசையும்‌ 

நான்‌ தந்தையானேன்‌; பிறகுதான்‌ பிள்ளைகள்மீது வைக்கும்‌ 
அன்பு இத்தகைய என்று தெரிந்தது. பாட்டனும்‌ அனேன்‌; 
இப்பொழுதுதான்‌ பேரப்பிள்ளைகள்‌ மீது வைக்கும்‌ அசை 
இப்படிப்பட்டது என்பது தெரிகிறது. தெரிந்தும்‌, என்‌ அன்டையும்‌ 
அசையையும்‌ அறியாமலும்‌ என்னை ஒரு பொருட்டாகக்கூட 
கருதாமலும்‌ அப்பிள்ளைகள்‌ நடந்து கொள்வதைப்‌ பார்க்கும்‌ 
என்‌ உள்ளம்‌ பெரிதும்‌ வருந்துகிறது ! “என்‌ தந்தை, பாட்டன்‌ 
இவர்கள்‌ மனம்‌ இப்படித்தான்‌ புண்பட்டிருக்கும்‌!” என்று 
எண்ணும்பொழுது என்‌ கண்களிலிருந்து இரத்தம்‌ 
க்க கல்‌ என்‌ செய்வேன்‌. 


செயல்‌ 
நாம்‌ எண்ணங்களைக்‌ கோடிக்கணக்கில்‌ எண்ணுகிறோம்‌. 
எழுத்துக்களை இலட்சக்கணக்கில்‌ எழுதுகிறோம்‌. பேச்சுக்களை 
ஆயிரக்கணக்கில்‌ பேசுகிறோம்‌; குறிக்கோளை நூற்றுக்கணக்கில்‌ 
குறிக்கிறோம்‌. துணிச்சலில்‌ பத்துக்‌ கணக்கில்‌ துணிகிறோம்‌. 
ஆனால்‌ நாம்‌ செயலில்‌ ஒன்றையாவது உருவாகச்‌ 
செய்கிறோமோ? கோடை இடி இருப குளம்‌ 
டவல அம்‌ 
சட்டம்‌. 
நல்ல சட்டம்‌ செட்ட சட்டம்‌' எனச்‌ சட்டத்தில்‌ இருவகை 
உண்டு. 'நல்ல அதிகாரி, கெட்ட ப ்்ு என அதிகாரிகளுள்‌ 
இரு வகையர்‌ க்ப்‌ ட்ட 

கெட்ட சட்டத்தை நல்ல அதிகாரிகள்‌ நடத்துவதைவிட 
. நல்ல சட்டத்தைக்‌ கெட்ட அதிகாரிகள்‌ நடத்துவதில்தான்‌ 
அதிக ஆபத்து இருக்கிறது. 
இரவல்‌ வாங்காதே 
எதை இரவல்‌ வாங்கினாலும்‌, சைக்கிளையும்‌ குடையையும்‌ 
மட்டும்‌ இரவல்‌ வாங்காதே. ஏனெனில்‌ அவற்றைக்‌ 
கொண்டுபோய்க்‌ கும்பலில்‌ வைத்து விட்டுப்‌ பின்‌ அடையாளம்‌ 
தெரியாமல்‌ விழிக்க நேரிடும்‌. 
ஒன்றும்‌ தெரியாது 
“எனக்கு எல்லாம்‌ தெரியும்‌' என்று கூறுகிறவன்‌ தனக்கு 
ஒன்றும்‌ தெரியாது என்பதைக்‌ காட்டிக்கொள்ளுகிறான்‌. 
“எனக்கு ஒன்றும்‌ தெரியாது” என்ற கூறுகிறவன்‌ எதையோ 
தெரிந்து கொண்டுதான்‌ கூறுகிறான்‌. 


இளமையில்‌ அழகு 

நீங்கள்‌ தேள்‌ குஞ்சு, பூனைக்குட்டி, பன்றிக்குட்டி, 
யானைக்குட்டி, எலிக்குஞ்சு பாம்புக்குட்டி என்பவைகளைக்‌ 
கண்டால்‌, எவ்வளவு மகிழ்ச்சி அடைகிறீர்கள்‌ ! அவை 
முதுமையடைந்து விட்டால்‌ ஏன்‌ வெறுக்கிறீர்கள்‌ ! இளமையில்‌ 
ஓர்‌ அழகு உண்டு! 

வியப்பு 
பாதையில்‌ செல்லுபவர்கள்‌ மோட்டர்ர்‌ ஓட்டிகளைத்‌ 

திட்வெதும்‌ மோட்டார்‌ ஓட்டிகள்‌ நடந்து செல்லுபவர்களைத்‌ 
திட்டுவதும்‌ வியப்பில்லை. 

ஒரே ஆள்‌, நடந்து செல்லும்‌ போது மோட்டார்‌ 
ஓட்டிகளைத்‌ திட்டுவதும்‌, மோட்டாரில்‌ போகும்போது நடந்து 
செல்லுபவர்களைத்‌ திட்டுவதும்‌ தான்‌ வியப்பு. 

உண்மை 

ஓயாது பேசிக்கொண்டி ருப்பவன்‌ உள்ளத்தில்‌ ஒன்றும்‌ 
தங்காது! ஒன்றுமே பேசாதிருப்பவன்‌ உள்ளத்தில்‌ உண்மை 
தங்காது! 


18 அறிவுககு உணவு 


பழத்தை உரிக்கும்‌ முறை 
ஆரஞ்சுப்‌ பழத்தை உரிக்க, கரும்பைச்‌ சீவ, வாழை 
இலையைக்‌ கிழிக்க, மூங்கிலைப்‌, பிளக்க வேண்டுமானால்‌, 
நுனியிலிருந்து தொடங்கி அடி நோக்கிச்‌ செல்‌, அது எளிதாக 
இருக்கும்‌. 
பொதுநலம்‌ . 
பொதுநலத்திற்கு உழைக்கும்‌ அறிஞர்களை தந்நலத்திற்கு 
உழைக்கும்‌ மக்கள்‌ விரைவாக வென்றுவிடுவார்கள்‌. 
முன்னது ஆற்றின்‌ ஊற்று நீர்‌ போன்றது. பின்னது 
காட்டாற்று வெள்ளத்தைப்‌ போன்றது. 
அறிவுடைமை 
உணர்ச்சி ஒரு செல்வம்‌!. அதனைப்‌. பெற்றதும்‌ துள்ளிக்‌ 
குதித்து, ஆடி, ஓடி, அதனைப்‌ பாழாக்கிவிடுவது அறிவுடைமை 
ஆகாது! 
அதனை அடக்கி அண்டு, ஒருமுறைப்படுத்தி, நேரான 
வழியில்‌ பயன்படுத்திப்‌ பலனடைவதே அறிவுடைமையாகும்‌ ! 


வாழ்வு சிறக்க! 

பிறருக்கு நீ செய்துள்ள உதவிகள்‌ என்னென்ன என்று 
எண்ணு! பிறகு. எழுது! மேலும்‌ . செய்‌! உன்‌ வாழ்வு 
சிறப்படையும்‌. 

..... வெட்கம்‌ 

அயோக்கியன்‌ முகத்தைக்‌ காண யோக்கியன்‌ வெட்கப்படு 
வதைவிட, யோக்கியன்‌ முகத்தைக்‌ காண அயோக்கியன்‌ 
வெட்கப்படுவதே அதிகமாய்‌ இருக்கிறது. 

இவ்வுண்மையை முன்னவன்‌ முகத்திற்காணும்‌ வெறுப்பும்‌ 
பின்னவன்‌ முகத்திற்‌ காணும்‌ சிரிப்பும்‌ மெய்ப்பிக்கும்‌. . 

அனுபவ அறிவு 
பாட்டன்‌ அறிவு, தந்தைக்கும்‌, தந்தை அறிவு மகனுக்கும்‌, 
மகன்‌ . அறிவு பேரனுக்கும்‌ பெரிதும்‌ பயன்படுவதில்லை. 
அவரவர்‌ பட்டு அனுபவித்தே அறிவு பெறுகின்றனர்‌. 
கல்வி அறிவையும்‌, கேள்வி அறிவையும்‌ அனுபவ அறிவாக 
ஏற்றுக்கொள்கிறவனே விரைவில்‌ அறிஞன்‌ அகிறான்‌. 


அறிவும்‌ செயலும்‌ 
பெரியோர்‌ சொல்லும்‌ நீதிகளனைத்தும்‌ நான்‌ அறிந்தவை 
களாகவே இருக்கின்றன. அனால்‌, அவற்றைப்‌ பின்பற்றி 
நடப்பதோ என்னால்‌ இயலாதததாகவே இருக்கிறது. 
அறிவில்லை 
பலருக்கு அறிவில்லை என்புது எனக்கு நன்றாகத்‌ தெரிகிறது. 
இதனால்‌ எனக்கு அறிவில்லை என்பது பிறருக்குத்தான்‌ தெரியும்‌ 
போலும்‌! 
பொன்மொழி 
ஏமாறுபவர்‌ இல்லாவிடில்‌, _- 
ஏமாற்றுபவர்‌ இல்லை 
கோள்‌ கேட்பவர்‌ இல்லாவிடில்‌, 2 
கோள்‌ சொல்லுபவர்‌. இல்லை. 
ஊன்‌ தின்பவர்‌ இல்லாவிடில்‌, 
உயிர்‌ கொல்வோர்‌ இல்லை. 
அறிவற்றோர்‌ இல்லாவிடில்‌ | 
அறிவுடையோர்‌ இல்லை. 


உலகம்‌ 
“தன்னலம்‌ ஒன்றையே கருதிப்‌ பிடிவாதத்தோடும்‌ 
கருமித்தனத்தோடு வாழ்பவனைக்கூட இவ்வுலகம்‌ “கெட்டிக்‌ 
காரன்‌, திறமைசாலி” என்று கூறிவருகிறது. 
இரக்கக்‌ குணம்‌ படைத்து, விட்டுக்‌ கொடுத்து, பிறருக்கு 
உதவிசெய்து வாழ்பவனைக்கூட இவ்வுலகம்‌ “ஏமாளி! என்று 
கூறி நகைக்கிறது. ்‌ 


20. அறிவுக்கு உணவு _- 


“இவற்றை எண்ணிப்‌ பார்க்கும்பொழுது என்‌ தலை 
சுழல்கிறது. நான்‌ எப்படி வாழ்வுது?” என்று வினவினார்‌ ஒருவர்‌. ' 
“தம்பி! அதுதான்‌ “உலகம்‌” என்பது. அது அப்படித்தான்‌ 
சுழலும்‌! அதற்குள்ளேதான்‌ நீ வாழ்ந்ததாக வேண்டும்‌” என்பதே 
அதற்கு விடை. 
எது? 
துன்பத்திற்குப்‌ பிறப்பிடம்‌ எது? 
இன்பத்திற்கு அழிவிடம்‌ எது? 
தோல்விக்குப்‌ பிறப்பிடம்‌ எது? 
வெற்றிக்கு அழிவிடம்‌ எது? 
தீமைக்குப்‌ பிறப்பிடம்‌ எது? 
நன்மைக்கு அழிவிடம்‌ எது? 
வறுமைக்குப்‌ பிறப்பிடம்‌ எது? 
வாழ்வுக்கு அழிவிடம்‌ எது? 
-சோம்பல்‌. 


மறதி - 
“வைகிறார்களே !' என்று வருந்துகிறவன்‌, தன கடமையை 
மறந்துவிடுகிறான்‌. 
'வாழ்த்துகிறார்களே !' என்று மகிழ்பவனும்‌, தன்‌ கடமையை 
மறந்துவிடுகிறான்‌. 
- வைதுகொண்டும்‌ வாழ்த்திக்கொண்டும்‌ இருப்பவனைப்‌ 


பார்த்துக்‌ கொண்டிருப்பவனும்‌, தன்‌ கடமையை மறந்து 
விடுகிறான்‌. 
எவன்‌ பைத்தியக்காரன்‌? 

- கடையில்‌ முதலாளி. ஒருவன்‌ அதிகமான பணத்தை 
எண்ணிக்‌ கொண்டிருந்தான்‌. 

பிச்சைக்காரன்‌ ஒருவன்‌ வந்து காசு கேட்டான்‌. அவனை 
கணக்குப்‌ பிள்ளை விரட்டினான்‌. பிச்சைக்காரன்‌ எதிர்த்தான்‌ 
முதலாளி, “அவனை விரட்டவேண்டாம்‌; அவன்‌ பைத்தியக்‌ 
காரன்‌,” எனக்கூறி, ஒரு காசு கொடுத்தனுப்பினான்‌. 

பிச்சைக்காரன்‌ கனிந்த வாழைப்பழம்‌ விற்கும்‌ கடைக்காரி 
யிடம்‌ சென்று காசைக்‌. கொடுத்துப்‌ பழம்‌ கேட்டான்‌ 
கடைக்காரி-, “ஏது சாமியாரே இன்றைக்குக்‌ காசு?” என வியந்து 
கேட்டாள்‌. “அதோ அந்தக்‌ கடையில்‌ பணத்தை எண்ணி 
எண்ணி அடுக்கிக்கொண்டிருக்கிற ஒரு பைத்தியக்காரன்‌ 
கொடுத்தான்‌.” எனக்‌ கூறினான்‌ அவன்‌. 

விருப்பும்‌ வெறுப்பும்‌ 

விருப்பும்‌ வெறுப்பும்‌ காணப்படுகின்ற பொருள்களிலே 
இல்லை. காண்கின்ற மக்களுடைய உள்ளத்திலேயே 
இருக்கின்றன. வேப்பங்கனியைப்‌ பறவைகளெல்லாம்‌ 
வெறுக்கின்றன. காகம்‌ விரும்புகிறது. எல்லோரும்‌ விரும்பும்‌ 
இனிப்பையும்‌ சிலர்வெறுக்கின்றனர்‌. 

ஒரே பெண்‌ தன்‌ தந்தையின்‌ உள்ளத்திற்கொரு விதமாகவும்‌, 
தமையனின்‌ உள்ளத்திற்கொரு விதமாகவும்‌ காதலன்‌ உள்ளத்திற்‌ 
கொரு விதமாகவும்‌ காட்சியளிக்கிறாள்‌. இவ்‌ வேறுபாடு 
பெண்ணிடத்தில்‌ தோன்றாமல்‌, காண்கின்றவன்‌ கண்ணிடத்தே 
தோன்றுகிறது. 

இதிலிருந்து விருப்பும்‌ வெறுப்பும்‌ பொருள்களில்‌ 
இல்லையென்றும்‌, மக்கள்‌ உள்ளத்தே. உள்ளதென்றும்‌ எளிதாக 
உணரலாம்‌. துன்பத்தை இன்பமாகக்‌ கண்டு மகிழ்வதும்‌ 
இன்பத்தைத்‌ துன்பமாகக்‌ கண்டு வருந்துவதும்‌ உனது 
உள்ளமேயாகும்‌. சிறுபொருளை இழந்து வருந்தி அழுவா ரும்‌, 
்‌ பெரும்‌ பொருளை இழந்து மகிழ்ந்து வாழ்வோரும்‌ மக்களுள்‌ 
உண்டு. நீ உனது உள்ளத்தை வலுப்படுத்த? பம்ப்‌ 
அறியாது வாழலாம்‌. 


நாட்டை அழிக்கும்‌ அறுவர்‌ 


நாணயமில்லாத வியாபாரி 
நேர்மையில்லாத அரசியல்வாதி 
ஒழுக்கமில்லாத சீர்திருத்தவாதி ' 


- உண்மையில்லாத எழுத்தாளி 

கொள்கையில்லாத  : பேச்சாளி 
அறிவில்லாத படிப்பாளி 
அகிய அறுவரும்‌ நாட்டை அரித்துத்‌ துன்புறுத்தும்‌ நல்ல 
செல்லுப்‌ பூச்சிகளாம்‌. 
நீ எப்படி? 
கடந்துபோன காரியங்களை எண்ணி எண்ணி வருந்திக்‌ 
கொண்டிருப்பவன்‌, எதிர்காலத்திலே அடையவேண்டிய 
பலன்களையும்‌ இழந்துவிடுகிறான்‌. இழந்து போனவைகள்‌ 
எண்ணி வருந்தாமல்‌, ஊக்கங்கொண்டு உழைப்பவன்‌, 
எதிர்காலப்‌ பலன்களையும்‌ பெற்று, இழந்தவைகளையும்‌ 
திரும்பப்‌ பெற்றுவிடுகிறான்‌. நீ எப்படி? 
நல்ல குழந்தைகள்‌, பெரியோர்களின்‌ புத்திமதியைக்‌ கேட்ட 
உடனே அறிவைப்‌ பெற்றுவிடுகிறார்கள்‌. கெட்ட குழந்தைகள்‌, 
தாங்களாகத்‌ துன்பப்பட்டு அனுபவித்த ந்த்‌ அப்ப 
பெறுகிறார்கள்‌. நீ எப்படி? 
உயிர்ப்பலி 
தங்களைத்‌. தாங்களே காப்பாறறிக்‌ கொள்ளத்தெரியாத 
மனிதர்கள்‌, தங்களைத்‌ தாங்களே காப்பாற்றிக்‌ கொள்ளத்‌ 


தெரியாத உருவங்களுக்கு, தங்களைத்‌ தாங்களே காப்பாற்றிக்‌ 
கொள்ள இயலாத விலங்குகளை உயிர்ப்பலி கொடுக்றொர்கள்‌. 


இது ஏன்‌? 

ப உயர்வு 
உண்மை உயர்வை அளிக்கும்‌. 
பொய்ம்மை உயர்வை அழிக்கும்‌. 

தமிழரின்‌ பண்பு 
அறத்தின்‌ வழி நிற்றல்‌ : 
ஆண்மையில்‌ உயர்தல்‌ 
இன்பத்தில்‌ திளைத்தல்‌ 
ஈதலிற்‌ சிறத்தல்‌ 

உள்ளத்தில்‌ தெள்ளியராதல்‌ 
ஊக்கத்தில தளராதிருத்தல்‌ 
எவரையும்‌ தமராய்க்‌ கொள்ளல்‌ 
ஏற்றத்‌ தாழ்வின்றி வாழ்தல்‌ 
ஐயந்திரிபறப்‌ பேசுதல்‌ 
ஒழுக்கத்தைக்‌ காத்தல்‌ 
ஒரஞ்சாராது நிற்றல்‌ 
ஒளவியந்தன்னை அகற்றல்‌ 
செவ்விய தமிழரின்‌ பண்பு. | 
நாட்டிற்கு ஆபத்து 
ஒரு நாட்டிலுள்ள மக்களுள்‌ சிலர்‌ மூடராயிருப்பதால்‌ 
ஒன்றும்‌ துன்பம்‌ வந்துவிடுவதில்லை. அவர்கள்‌ தங்களை 
அறிஞர்கள்‌ எனக்‌ கருதிக்கொண்டு செயலாற்றத்‌ தொடங்கும்‌ 
பொழுதுதான்‌ துன்பமும்‌ விளையத்‌ தொடங்குகின்றன, 
ஒரு நாட்டிலுள்ள மக்களுள்‌ சிலர்‌ அறிஞராய்‌ இருப்பதால்‌ 
ஒரு பயனும்‌ உண்டாவதில்லை. அனால்‌ அவர்கள்‌ “நம்மால்‌ 
எதுவும்‌ செய்ய இயலாது.” என்று நினைக்கும்பொழுதுதான்‌, 
அந்நாட்டிற்கு அபத்து விளையத்‌ தொடங்குகிறது. 
பெருந்தன்மை 
பொறாமையிலிருந்து அற்பத்தனம்‌ தோன்றுகிறது. சகிப்புத்‌ 
தன்மையிலிருந்து பெருந்தன்மை தோன்றுகிறது. 


அமைதி 
ஒரு செயல்‌ படாடோபத்திலிருந்து விளைகிறது. பெருஞ்‌ 
செயல்‌ அமைதியிலிருந்து விளைகிறது. ப | 


உயர்ந்த கருத்து | 
_ சிறந்த ஓர்‌ ஒழுக்கத்தை ஒரு வரலாற்றிக்‌ கண்டால்‌, அது 
'அந்த நாட்டின்‌ பண்பு எனக்‌ கொள்‌. அதையே கற்பனையில்‌, 
கட்டுரையில்‌ a கண்டால்‌, அந்த நாட்டில்‌ 
திவ்‌ எனக்‌ கருது. 

இளைஞர்கள்‌ 
்‌ சின்னஞ்‌ சிறு குழந்தைகளையும்‌, வயதுசென்ற பெரியவர்‌ 
களையும்‌ காளைகளாகிய இளைஞர்கள்‌ சிறிதும பொருட்படுத்து 
வதில்லை. இது இளந்தளிர்களையும்‌, உதிர்ந்த சருகுகளையும்‌ 
கண்டு மரத்திலுள்ள பச்சை இலைகள்‌ தம்‌ நிலை குறித்துப்‌ 
பெருமைப்பட்டுக்‌ கொள்வதைப்‌ போன்றது. 


குறை கூறுதல 
ஒருவன்‌ எவ்வளவு உயர்ந்த குணம்‌ உடையவனாய்‌ இருந் 
தாலும்‌, பிறரைக்‌ குறைகூறும்‌ குணம்‌ ஒன்று இருக்குமானால்‌, 
அவன்‌ உயிரோடு இருக்கும்‌ பொழுதே இறந்தவனாய்‌ விடுவான்‌. 


| வலிமை 
வாலிபன்‌ கை வாளைவிட, வயது சென்ற மக்களின்‌ 
எண்ணத்திற்கு அகைவலிமையுண்டு. அது ஆக்கவும்‌ அழிக்கவும்‌ 
வல்லது. ' 


ஒற்றுமை 
மண்ணிற்‌ பிறந்த பொன்னும்‌, மலையிற்‌ பிறந்த மணியும்‌, 
கடலிற்‌ பிறந்த முத்தும்‌ ஒன்றுசேர்ந்து மாலையாய்த்‌ திகழ்ந்து 
ஒளிவீசுகின்றன. இம்‌ மாலையைத்‌ தங்கள்‌ கழுத்தில்‌ அணிந்து 
வாழும்‌ மக்கள்‌, ஒரு குடியிற்‌ பிறந்தும்‌ ஒன்றுசேர்ந்து வாழ 
மறுப்பது எதன்‌ பொருட்டோ? 


என்ன பெயர்‌? 

தண்ணீர்‌ ஊற்றி வளர்த்தவனுக்குப்‌ பின்‌ பலன்‌ தராமல்‌ 
வளைந்து சென்று, வேலிக்கு வெளியே தலையை நீட்டித்‌ 
தேங்காயையும்‌ மட்டையையும்‌ வருவார்க்கும்‌ போவார்க்கும்‌ 
கொட்டி உதவுகிற தென்னை மரத்தை, அறிஞர்‌ “முடத்தெங்கு' 
என்பர்‌. அனால்‌, பெற்ற நாட்டையும்‌ வளர்த்த மொழியையும்‌ 
“ மறந்து, பிற நாட்டிற்கும்‌ பிறமொழிக்கும்‌ தொண்டு செய்கிற 
மக்களுக்கு என்ன பெயர்‌ இடுவது? 

மகிழ்ச்சி | 
வெற்றியும்‌ தோல்வியும்‌ பாராமல்‌, புகழும்‌ வசையும்‌: 
எண்ணாமல்‌, கடமையைச்‌ செய்து மகிழ்வதுதான்‌ இவ்வுலகின்‌ 
உண்மையான மகழ்ச்சியாகும்‌. 
விதி என்பது ஒன்று உண்டு. அது நன்றாய்‌ விளையாடும்‌ 
ஒரு விளையாட்டுப்‌ பிள்ளை. முயற்சி என்ற வலிமை பெற்றுள்ள 
மனிதன்‌, ஆயுதம்‌ எடுத்து அதனுடன்‌ சண்டைக்குப்‌ போக 
வேண்டிய அவசியமும்‌ இல்லை. கையையே ஆயுதமாக உப 
யோகிக்க வேண்டிய தேவையும்‌ இல்லை. முயற்சியுடையாரின்‌ 
அண்மை நிறைந்த ஏளனச்‌ சிரிப்பு ஒன்றே அதை வெல்வதற்குப்‌ 
போதுமானது. 


நல்ல வழி 
உண்மையை மறவாதே! நேர்மையில்‌ தவறாதே! ஒழுக்கத்தை 
ஒருபோதும்‌ கைவிடாதே! நல்ல வாழ்வு வாழ இதைவிட நல்ல 
வழியில்லை ! 


எப்படி மக்கள்‌? 

ஒருவன்‌ பாதையில்‌ சென்று கொண்டிருந்தான்‌. அவன்‌ 
துணியில்‌ ஒரு ரூபாயை முடிந்திருந்தான. அவனை அடுத்துச்‌ 
சென்ற ஒருவன்‌ அதை அவிழ்த்தான்‌ ரூபாய்‌ மண்ணில்‌ 
விழுந்தது. அவிழ்த்தவன்‌ அதைக்‌ கையால்‌ எடுக்க முயன்றான்‌. 
அதைப்‌ பார்த்த வேறொருவன்‌, அவன்‌ கைம்மேல்‌ தன்கையை 
வைத்து அழுத்தி, “ரூபாய்‌ என்னுடையது” என்று வாதாடினான்‌. 
எட்டியிருந்த ஒருவன்‌ வந்து இருவருக்கும்‌ இரண்டு அடிகள்‌ 
கொடுத்துவிட்டு, ரூபாயை எடுத்துக்கொண்டு போனான்‌. 
எல்லாவற்றையும்‌ பார்த்திருந்த ஒருவன்‌ ரூபாயைப்‌ 
பறி கொடுத்த அளைக்‌ கூப்பிட்டு உன்‌ ரூபாய்‌ எங்கே!” எனக்‌ . 
கேட்டான்‌. “ஆம்‌ ஐயா! கீழே விழுந்து விட்டது கொடுத்து 
விடுங்கள்‌” என அவனையே கேட்டான்‌ அவன்‌ என்ன 
சொல்லியும்‌ நம்பவில்லை. எப்படி, .மக்கள்‌? ன ட, 


26. அறிவுக்கு உணவு - 
ய வைகை வலவ கணவ வகைமை வைக வகைவகையவை கைவளை சவக்‌ வல்லவ வைவகதைவைவகாகை வையக வைகையை மவ யய வவையாய யய 
ப தேவை 
உன்‌ தலைவர்‌ குறைத்துக்‌ கொள்‌. இயலாவிட்டால்‌ 
சரிசெய்து கொள்‌. தேவையில்லாததைத்‌ தேடித்‌: ne 


அபாயம்‌ 
அபாயம்‌ வரும்‌ என்று அஞ்சிச்‌ சிலர்‌ உபாயம்‌ தேடுவது 
உண்டு. உபாயம்‌ தேடும்‌ வழியிலேயே அபாயம்‌ வருவதும்‌ 
உண்டு. 


ஏமாற்றம்‌ 

பிறரை ஏமாற்றுறெ ஒவ்வொருவனும்‌ தன்னை நல்ல வழியி 
லிருந்தே மாற்றிக்கொள்ளுகிறான்‌; பிறகு மாற்றிக்கொண்ட 
திலிருந்து மாறமுடியாமல்‌, தானே ஏமாற்றமடை றான்‌. 

கேள்வி 

கேள்வி வேறு, ஐயப்பாடு வேறு. முன்னது தெரிந்து ப்ப 

கேட்பது; பின்னது தெரிந்து கொள்ளக்‌ கேட்பது. 
. அடைசல்‌ _- 

நீ, மலிவாயிருக்கிறது என்பதற்காக எதையும்‌ வாங்கி வீட்டில்‌ 
அடைக்காதே. இதனால்‌ வீட்டில்‌ அடைசல்‌, ஏற்படும்‌ என்புது 
கருத்தன்று. அதற்கு முன்னே உன்‌ மூளையிலும்‌ ஒரு அடசல்‌! 
ஏற்பட்டுவிடும்‌. 

பொது வாழ்வு 

நீ குறித்த காலத்தில்‌ செய்யப்‌ பழகு; அல்லது செய்யும்‌ 
காலத்தையாவது குறிக்கப்‌ பழகு; இரண்டும்‌ முடியாவிட்டால்‌ 
பொதுவாழ்விலிருந்து விலகு. 

எச்சரிக்கை ! 
. எச்சரிக்கையாய்‌: இருப்பவர்களும்‌ வாழ்வில்‌ ஏமாற்றத்தைக்‌ ்‌ 

காண்கிறார்கள்‌! எச்சரிக்கையற்று இருப்பவர்கள்‌ வாழ்வில்‌ 
என்னென்ன காண்பார்கள்‌ ? - 

பழியும்‌ புகழும்‌ 
. நீ பழியை விரும்பினால்‌ திருமணத்தை முடித்துவைக்கும்‌ 
பேச்சுகளில்‌ கலந்துகொள்‌; புகழை விரும்பினால்‌ திருமண வீட்டு 
வேலைகளுள்‌ கலந்துகொள்‌. 
விழிப்பாயிரு ! 
சாம்பிராணி பே .ட்டுக்‌ கடை பூட்டுகிறவர்களும்‌ விளக்‌ 
கேற்றி வைத்து விட்டு வீடு பூட்டுகிறவர்களும்‌ சிறிது விழிப்பா 
யிருக்க வேண்டும; அகல்‌ விளக்கில்‌ எரியும்‌ திரியை ஓர்‌ எலி 
இழுத்துப்‌ போகுமானால்‌, வீடு பற்றி எரிய அது ஏதுவாகிவிடும்‌. 
வஞ்சகனது உள்ளம்‌ 
நேரான பாதையில்‌ நெஞ்சு நிமிர்ந்து நடக்கும்‌ நேர்மை 
யானவனுடைய நடையைக்‌ கண்டு, தவறான பாதையில்‌ அஞ்சி 
அஞ்சி நடக்கும்‌ வஞ்சகனது உள்ளம்‌ படும்‌ துன்பம்‌, கொலை 
யுண்ணும்‌ துன்பத்திலும்‌ கொடிதானதாயிருக்கும்‌. 
உதவி 
உதவி செய்யுங்கள்‌ என்று கேட்பவர்களுள்‌, பத்து பேரில்‌ 
ஒன்பது பேர்‌ ஏமாற்றுக்காரர்களாய்‌. இருக்கிறார்கள்‌. உதவி 
செய்பவர்களுள்‌ பத்தில்‌ ஐந்து பேர்‌ ஏமாறிப்‌ போய்விடுகிறார்‌ 
வாழ்வும்‌ அழிவும்‌ 
சகிப்புத்‌ தன்மையும்‌, விட்டுக்கொடுக்கும்‌ மனப்பான்மையும்‌ 
எல்லோருக்கும்‌ வேண்டுபவை. அனால்‌, அது வாழ்ந்து 
கொண்டிருப்பவனிடத்தில்‌ பெருந்தன்மையாகவும்‌, அழிந்து 
கொண்டிருப்பவனிடத்தில்‌ பட அம்மு காட்சி 
அளிக்கும்‌. | 
இழந்தவனை இழக்கும்‌. 
அனுபவம்‌ என்பது தொட்டு, கெட்டு, பட்டு அறிந்து பெறுகிற 
உயர்ந்த செல்வம்‌. இதை இழந்தவனைச்‌ செல்வம்‌ இழந்து விடும்‌. 

நன்றி செலுத்து 
துன்பத்தை நீயே தேடிக்கொள்‌; அல்லது பிறர்‌ உண்டாக்‌ 
கினால்‌ அதற்காக நன்றி செலுத்து. ஏனெனில்‌, மனவலிமை 
என்பது துன்பத்திலிருந்துதான்‌ பிறக்கிறது. 
வாழ்வில்‌ வளம்‌ 
உழைப்பில்‌ ஊக்கமும்‌, உண்மையில்‌ உறுதியும்‌, தொழிலில்‌ 
திறமையும்‌, தொண்டில்‌ நேர்மையும்‌, சொல்லில்‌ இனிமையும்‌, 
துன்பத்தில்‌ சகிப்பும்‌ காணப்படுமானால்‌, வாழ்வில்‌ வளம்‌ 
காணப்படும்‌. 


சிறப்பு அழியாது 
செல்வம்‌ நிறைந்தபோது பெருமையும்‌, குறைந்தபோது 
சோர்வும்‌ கொள்ளாதவனிடத்தில்‌, செல்வம்‌ அழிந்தாலும்‌ 
சிறப்பு அழியாது. 


உயர்வு பெறாது 
வாள்‌ முனையே வலிமையுடையது என்றான்‌ நெப்போலியன்‌. 
நா முனையே வலிமையுடையது என்றான்‌ நாவலன்‌. பேனா 
முனையே வலிமையுடையது என்றார்‌ வால்டேர்‌. அறிவு 
முனையே வலிமையுடையது என்றார்‌ ஷா. இவை 
அனைத்தையும்‌ மறுத்து ஒழுக்க முனையே வலிமையுடையது 
என்றார்‌ வள்ளுவர்‌. ஒழுக்கமற்றவனுடைய வாளோ, நாவோ, 
பேனாவோ, அறிவோ வலிமை பெறாது; பெற்றாலும்‌ வெற்றி 
பெறாது; பெற்றாலும்‌ நிலைத்து நில்லாது. . 
எழுத்தாளன்‌ 
பேசுவது போல எழுதுபவன்‌ எழுத்தாளனாகான்‌. 
பிழைபட எழுதுபவன்‌ படிப்பாளியாகான்‌ 


வைது எழுதுபவன்‌ அறிவாளியாகான்‌. 
வாழ்த்தி எழுதி வாழ்பவன்‌ வாழத்‌ தெரியாதவன்‌. 

பழகத்‌ தகாதவன்‌ RS 

காதற்கதைகளை எழுதுபவன்‌ சோம்பேறிகளை வளர்ப்பவன்‌. 
காமக்‌ கதைகளை எழுதுபவன்‌ தீயொழுக்கத்தை வளர்ப்பவன்‌. 
பலமொழிச்‌ சொற்களைக்‌ கலந்து எழுதுபவன்‌ ஒரு மொழியிலும்‌ 
பற்றுக்‌ கொள்ளாதவன்‌; பெருந்தன்மையோடு பழகி 
அறியாதவன்‌ பேனாவோடு பழகத்‌ தகாதவன்‌. 

போரை விளைவிக்கும்‌ 

பிறருடைய கருத்தை உணர மறுப்பதும்‌, பிறருடைய 
ஆசையை அறிய மறுப்பதும்‌ பிறருடைய உரிமையை ஓப்ப 
மறுப்பதும்‌ ஆகிய தீக்குணங்களே, மக்களிடையில்‌ போரை 
விளைவிக்கின்றன. 

மக்கள்‌ குணம்‌ 

ஒருவனை ஒருவன்‌ அழித்து வாழ்வது விலங்கு குணம்‌. 
தன்னலங்கருதி உயரப்பறப்பது பறவைக்குணம்‌. தீமைக்குத்‌ 
தீமைசெய்து வாழ்வது தேள்‌, பாம்பு குணம்‌, தீமை 
செய்யாதவர்களுக்கும்‌ இமை செய்து வாழ்வது பேய்க்குணம்‌. 
அவை அனைத்தும்‌ இல்லாதது மக்கட்‌ குணம்‌. தமை 
செய்தவர்க்கும்‌ நன்மை செய்து வாழ்வதோ தேவகுணம்‌. 

பெருவியப்பு | 

வாழப்‌ பிறந்த மக்கள்‌ மாளப்போவது ஒரு வியப்பு. 
மாள்வதுதான்‌ வாழ்வதற்கு வழி என்ற கூறுவது அதை விட 
வியப்பு. எல்லாவற்றையும்‌ விடப்‌ பெருவியப்பு மனிதனது அறிவு 
வளர்ச்சியைக்‌ கொண்டு மனிதனையே அழிக்க முயல்வது. 

உணர்வு 

அடக்க அடக்க ஒடுங்குவதும்‌ தவறு என்பதை மக்கள்‌ 
உணர்ந்தால்தான, ஒடுங்க ஓடுங்க அடக்குவதும்‌ தவறு என்பதை 
அள்பவர்‌ உணர்வர்‌. 

சாகும்‌ 

சாதியை முன்‌ நிறுத்தினால்‌ சண்டைகள்‌ கிளம்பும்‌. சம 

யத்தை முன்நிறுத்தினால்‌ பிணக்குகள்‌ ஏற்படும்‌. கட்சிகளை 

முன்‌ நிறுத்தினால்‌ போராட்டங்கள்‌ உண்டாகும்‌. மொழியை 
முன்‌ நிறுத்தி அனைவரும்‌ ற்கு ஒன்றுபட்டால்‌ முன்னவை 
அனைத்தும்‌ சாகும்‌. 
குறிக்கோள்‌ 

விழிப்பு நிலையில்‌ மட்டுமின்றி, உறக்க அதிலு ப்பை 
உன்‌ குறிக்கோளை நீ மறந்துவிடாதே. மலைகளில்‌ மேய்கின்ற 
ஆடுகளின்‌ மணி ஓசையைக்‌ கேட்டுக்கொண்டே தான்‌ 
இடையர்கள்‌ உறங்கிக்‌ கொண்டிருப்பார்கள்‌. 

வெல்ல இயலாது 

பொறுமையுள்ள மக்களைப்‌ படபடப்புக்காரர்களால்‌ 
ஒருபோதும்‌ வெல்ல இயலாது. காரணம்‌, படபடப்பு வலியற்றது 
என்பதே. ட்ட 

எளிது ன | 

சொல்லியபடி. செய்வது கடினமன்று; மிக எளிது! அனால்‌, 
சொல்லும்போது யோசித்துச்‌ சொல்லப்‌ பழகிக்‌ கொள்ள 
வேண்டும்‌. 

வளைந்து கொடு 

முரடர்களின்‌ தாக்குதலை அழித்து ஒழிக்க எதிர்த்து 
நிற்பதைவிட, ஒதுங்கி நிற்பது நல்லது. வெள்ளப்பெருக்கின்‌ 
தாக்குதலிலிருந்து எப்படி உயிர்‌ தப்பினீர்கள்‌ என்று, 
ஆற்றங்கரையில்‌ நிலைத்து நிற்கும்‌ நாணற்செடிகளை நோக்கி 
வேரொடு வீழ்ந்துவிட்ட புளிய மரங்கள்‌ குக்‌ கொண்டு 
இருக்கின்றன. . 

விக்கி! 

வைரத்தை. இரும்புப்‌ பெட்டியில்‌. வை. நம்பிக்கையை 

யோக்கியனிடத்தில்‌ வை. இன்றேல்‌, ஏமாற நேரிடும்‌! 
அமைதி 

ஒவ்வொருவனும்‌ இன்பமயமான அமைதியைப்‌ பெறவே 
ஆசைப்படுகிறான்‌; உழைக்கிறான்‌. அனால்‌, வெற்றி வட்ல 
வாழ்நாளில்‌ அன்று; சாவுநாளில்‌ ! 

மகிழ்ச்சியடை ! ப 
நீ உனக்கு உரியதைப்‌ பிறருக்குக்‌ கொடு! அவரடையும்‌ 
மகிழ்ச்சியைப்‌ பார்த்து நீ மகிழ்ச்சியடை ! அது .ஒன்றுதான்‌ 

உனக்குப்புது இன்பத்தைத்‌ தரக்கூடியது. 


வருத்துவது 
சாவு ஒருபோதும்‌ மக்களை வருத்துவதில்லை. சாவைப்‌ 
பற்றிய பயமே வருத்தக்கூடியது! . 


மாறுதல்‌ 
மனிதர்‌ விலங்காக மாற அசைப்பட்டாலும்‌ படலாம்‌. 
ஆனால்‌, அது நாயாக, நரியாக, கழுதையாக, குரங்காக 
மாறுவதாயிராமல்‌, யானையாக மாறுவதாயிருக்க வேண்டும்‌. 


அரை நாள்‌ 
அனுபவித்து அனுபவித்துப்‌ புத்தி பெற அறுபது ஆண்டுகள்‌ 
வேண்டும்‌ அனுபவித்தவர்களிடம்‌ புத்தி பெற அரை நாள்‌ 
போதுமானது ! 


கடிதம்‌ 
நீ கோபம்‌ வந்தபோது எழுதும்‌ கடிதங்களை உடனே தபாலில்‌ 
போட்டுவிடாதே! பெட்டியில்‌ வை; மறுநாள்‌ அதைப்‌ படித்துப்‌ 
பார்‌. பிறகு அது தபாலுக்கு போயிற்றா, கப்பல்‌ த்து 
போயிற்றா என்பதை எனக்கு எழுது! . 


.. இறந்த காலம்‌ 

இறந்தகால நிகழ்ச்சிகளைப்பற்றிப்‌ பேசவேண்டுமானால்‌ 
எப்போதாவது பேசு! அதுவும்‌, நாட்டை, மொழியை, சமூகத்தை, 
குடிப்பெருமையை முன்‌ நிறுத்தியதாக இருக்கவேண்டும்‌. 
உன்னை முன்நிறுத்தியதாக ப்‌ ஒன்றுக்கும்‌ 
பயன்படாமற்‌ போய்விடும்‌! , . 

மு வேறு சய | 

படிப்பு வேறு, அறிவு வேறு என்பதை ஒப்புக்கொள்பவர்கள்‌, 
படித்தவர்களின்‌ அறிவு வேறு என்பதையும்‌ ஒப்புக்கொள்ள 

. வேண்டும்‌. அறிவு வேறு, . ஒழுக்கம்‌ வேறு என்பதை 
ஒப்புக்கெர்ள்ளுகிறார்கள்‌. அறிவுடையவர்களின்‌ ஒழுக்கம்‌ வேறு 
என்பதையும்‌. ஒப்புக்கொண்டுதான்‌ அகவேண்டும்‌. 


நோயைத்‌ தடுத்தல்‌ 
நோய்‌ வராமல்‌ தடுப்பவன்‌ அறிஞன்‌; 
வந்து தடுப்பவன்‌ மனிதன்‌; 
வந்தும்‌ தடுக்காதவன்‌ பிணம்‌. 


அணிகலன்‌ 
மண்ணுக்கு அணிகலன்‌ தென்னை; பெண்ணுக்கு 
அணிகலன்‌ நாணம்‌; கண்ணுக்கு அணிகலன்‌ இரக்கம்‌. 


மதிப்பிடுதல்‌ 
மூளையிலிருந்து விளைவை மதிப்பிடுதல்‌ போல, செயலிலிருர்‌ 
தும்‌ விளைவை மதிப்பிடலாம்‌. 


வலுவற்றவை 
அடிப்படையின்மீது எழும்பாத சுவரும்‌ அனுபவத்தின்‌ 
மீது எழும்பாத அலோசனையும்‌ வலுவற்றவை. , 


யோசியாமற்‌ செய்‌ 


வாங்கிக்‌ கொள்ளலாமா, வேண்டாவா என்று எண்ணும்‌ 
நிலை வந்தபோது வாங்காதே! கொடுத்து விடலாமா, 
வேண்டாவா என்று எண்ணும்‌ நிலை வந்து விட்டால்‌ 
கொடுத்து விடு! உண்ணலாமா, வேண்டாவா என்று எண்ணும்‌ 
நிலை வந்துவிட்டால்‌, உண்ணாதே! இம்மூன்றும்‌ யோசியாமல்‌ 
செய்ய வேண்டிய முடிவுகளாம்‌. 


நட்பு 
மிக விரைவாக நண்பர்களைப்‌ பெற்றுக்‌ கொண்டே 


போகிறவன்‌, அதிவிரைவாக நண்பர்களை இழந்து. கொண்டே 
வருவான்‌. 

வள்ளுவர்‌ 
மடாதிபதிகளுள்‌ பலர்‌ துறவியர்‌. இளங்கோவும்‌, 
தொல்காப்பியரும்‌ துறவியரும்‌, புலவரும்‌ அவர்‌. பட்டினத்தார்‌, 
தாயுமானவர்‌, இராமலிங்கர்‌ அகிய மூவரும்‌ துறவியரும்‌ 
புலவரும்‌ ஞானியரும்‌ அவர்‌. திருப்பராய்த்துறை சித்பவனாந்த 
அடிகளைப்‌ போன்றவர்‌, துறவியரும்‌. புலவரும்‌ ஞானியரும்‌ 
தொண்டரும்‌ அவர்‌. அனால்‌, வள்ளுவரோ, துறவியர்‌, புலவர்‌ 
ஞானியர்‌, தொண்டர்‌ மட்டுமல்லர்‌; வாழ்ந்து, வாழ 
வழிவகுத்துத்‌ தந்த இல்லறத்தாரும்‌ அவர்‌. 
உலகம்‌ உருண்டை 
இன்பத்தின்‌ முடிவு துன்பம்‌. துன்பத்தின்‌ முடிவு இன்பம்‌. 
இரவின்‌ முடிவு பகல்‌; பகலின்‌ முடிவு இரவு. இனிப்பின்‌ முடிவு 
புளிப்பு; புளிப்பின்‌ முடிவு இனிப்பு. அடிமையின்‌ முடிவு 
விடுதலை; விடுதலையின்‌ முடிவு அடிமை; இறுதியின்‌ முடிவு 
தொடக்கம்‌; தொடக்கத்தின்‌ முடிவு இறுதி; ஆம்‌; வாழ்வே ஒரு 
வட்டம்‌. 
ஏரி நீர்‌ 
அலையில்லாத ஏரி நீரைப்போன்ற உள்ளமுடைய நரைத்துப்‌ 
பழுத்த. பெரியவர்களின்‌ மனத்தை நீ ஒரு போதும்‌ 
புண்படுத்தாதே! அவர்களின்‌ வசை மொழியானது கரை 
உடைத்த ஏரி நீர்‌ ஊரைத்‌ தாக்கி அழிப்பது போல, உன்னைத்‌ 
தாக்கி அழிக்கும்‌ வன்மையை உடையது. 
கண்டுபிடி 
உன்‌ நண்பர்களுள்‌ நல்லவர்‌ யார்‌, கெட்டவர்‌ யார்‌ என்பதைக்‌ 
கண்டுபிடிக்க முயல்வதைவிட நீ யார்‌ என்பதைக்‌ கண்டுபிடிக்க 
முயல்வது நல்லது. 
துன்பங்கள்‌ 


கடன்‌ வாங்கிச்‌ சொத்துக்களை வாங்குறெவனைவிட ௮ கடன்‌ 
இருக்கும்போது மேலும்‌, சொத்துக்களை வாங்குகறெவன்‌ 
பெருந்துன்பங்களை அடைகிறான்‌. | 

நேரம்‌ இராது 
நல்லதை எண்ணத்‌ தீயவனுக்கும்‌, தீயதை எண்ண 
்‌ நல்லவ னுக்கும்‌ நேரமே இராது. 
| அன்பு கெடும்‌ 
அளவுக்கு மீறி உணவுப்பொருள்களைத்‌ தயாரித்து விருந்து 
செய்யும்‌ அன்பர்களின்‌ வீட்டிற்கு நீ அடிக்கடி போகாதே. 
போனால்‌, அன்பு கெடும்‌. 


அதிசயம்‌ 
கட்சிப்‌ பற்றுக்‌ காரணமாக நல்லவன்‌ வெறுக்கப்படுவதும்‌, 
தீயவன்‌ போற்றப்படுவதும்‌, அரசியல்‌ உலகின்‌ அதிசயமாகும்‌! 


முயன்று பெறு 
.முயற்சியுள்ளவன்‌ வெற்றி பெறுவான்‌. உண்மையுள்ளவன்‌ 
உயர்த்தப்பெறுவான்‌. ஒழுக்கம்‌ உள்ளவன்‌ வாழ்‌ த்தப்டெறுவான்‌. 
அகவே, நீ இம்மூன்றையும்‌ முயன்று பெறு. 


பார்த்து நட 
“இந்நூலைப்‌ படித்து நட” என்று காட்ட இப்போது 
அதிகமான நூல்கள்‌ தோன்றிவருகின்றன. இது மகழ்ச்சிக்குரியது. 
இதைவிட மகிழ்ச்சியானது. “இன்ன ஆசிரியரைப்‌ பார்த்த ந நட. 2 
என்று காட்ட - நூலாசிரியர்‌ தோன்ற முவது தான்‌. ' 


வாழ்வும்‌ பாழ்‌ 
தீச்செயலைச்‌ செய்ய மனம்‌ நினைக்கிறது; அசை தூண்டு 


கிறது; இருட்டுத்‌ துணை செய்கிறது சூழ்நிலை வெற்றியைத்‌ 
தருகிறது. ஆனால்‌, வ வ்‌ மிக விரைவிற்‌ பாழாகிவிடுகிறது. 


கலைச்‌ சிறப்பு 


பரதநாட்டிய நடிகையின்‌ உடல்‌ நெளிவிலும்‌, பக்ரா 
மக்களின்‌ உடல்‌ நெளிவிலும்‌ கலையைக்‌ காணலாம்‌. செல்வர்‌ 
விரும்புவது. முன்னது. வறியவர்‌ விரும்புவது பின்னது. 
முன்னதைக்‌ காணப்‌. படட பனம்‌ கதக்‌ காண ர” 
வேண்டும்‌. 

நினைத்துப்‌ பார்‌ . 
பொதுத்தொண்டு செய்ய எண்ணித்‌ தேர்தலுக்கு. னம்‌ 
பெரும்‌ பொருளைச்‌ செலவு செய்யும்‌ ஒருவனுக்கு, 
“அப்பொருளில்‌ ஏழில்‌ ஒரு பங்கைக்‌ கொண்டு. எவ்வளவோ 
பொதுத்தொண்டு செய்யலாமே!” என்ற எண்ணம்‌ ஏன்‌ உண்‌ 
டாவதில்லை . என்பதை, அவன்‌ நினைத்துப்‌ பார்க்காவிட்‌ 
டாலும்‌, நீயாவது நினைத்துப்‌ பார்‌. 
குறைத்துக்‌ கொள்‌ 


செயலில்‌ சிறிதளவாவது செய்ய முயற்சி செய்‌. இயலாவிடில்‌, 
பேச்சையாவது குறைத்துக்‌ கொள்‌. அதுவும்‌ இயலாவிடில்‌, 
உன்னால்‌ எதுவுமே செய்ய இயலாது. 


நலமும்‌ தீதும்‌ 
தாழ்ந்தவர்களை உணர்த்த எண்ணுவது உனக்கும்‌ நல்லது. 
பிறர்க்கும்‌ நல்லது. உயர்ந்தவர்களைத்‌ தாழ்த்த எண்ணுவது 
உனக்கும்‌ தீது, உலகுக்கும்‌ தீது. 


அழிவை நெருங்கும்‌ 
பட்டத்தை நினைத்தோ, பதவியை எண்ணியோ, பொருளை 
விரும்பியோ, புகழைக்‌ கருதியோ, பொதுத்தொண்டு செய்யப்‌ 
புறப்படுகின்ற மக்களைப்‌ பெருக்கி வரும்‌ நாடு, அழிவை 
நெருங்கிக்‌ கொண்டேயிருக்கும்‌. 


உயர்வும்‌. தாழ்வும்‌ 
ரட்‌ உயர்வாகக்‌ கருதிக்‌ கொண்டிருப்பவன்‌, தானும்‌ 
உயர்ந்து கொண்டே இருக்கிறான்‌. பிறரைத்‌ தாழ்வாகக்‌ கருதிக்‌ 
கொண்டிருப்பவன்‌, தானும்‌ தாழ்ந்து ரகக அ ள்‌ 
நினைப்புத்தான்‌ செயலில்‌ காணப்படுகின்றது. 


ஊர்‌ கெடும்‌ 
வயிற்றுப்‌ பிழைப்பைக்‌. கருதி எதுவும்‌. செய்ய. எண்ணும்‌ 
இயர்‌ பலர்‌ இருப்பினும்‌ ஊர்‌ கெட்டுவிடாது; . நல்லறிஞர்‌ . 
அவ்வூரில்‌ வ்‌ சங்கள்‌ ம்பத்‌ 
கெட்டுவிடும்‌. I 

கூட்டுக்‌ கையெழுத்து 

. எவனொருவன்‌ பிறருடைய கடனுக்காகக்‌ கூட்டுக்‌ 
'கையெழுத்துப்‌ போடத்‌ தொடங்குகிறானோ, அவன்‌ 
அன்றையிலிருந்தே தன்னையும்‌ அழித்துக்‌ கொள்ளத்‌ 
தொடங்கிவிடூகறான்‌. கூட்டுக்கையெழுத்துப்‌ போட்டுப்‌ பிறருக்கு 
உதவி செய்ய விரும்புவதைவிட, தன்‌ கையில்‌ இருக்கும்‌ 
பணத்தை அவருக்கு நன்கொடையாகக்‌ கொடுத்து விடுவது 
எவ்வளவோ மேலானது. 

அரிதும்‌ எளிதும்‌ 

பிறர்‌ எண்ணங்களை அறிந்து, அவர்கள்‌ நல்லவர்களா 
கெட்டவர்களா என்பதைக்‌ கண்டுபிடிப்பது மிகவும்‌ அரிது. 
ஆனால்‌, உன்‌ எண்ணங்களை அறிந்து, நீ யார்‌ என்பதைக்‌ 
கண்டுபிடிப்பதோ, மிகவும்‌ எளிது. 


நல்லது 
ஒரு கழகத்திற்குப்‌ பொருளைத்‌ தேடிக்கொடுக்க இயலாதவர்‌ 
கள்‌, இருப்பதையேனும்‌ அழிக்காதிருப்புது நல்லது. ஒரு நிலையத்‌ 
திற்குச்‌ சிறப்பைத்‌ தேடித்தர இயலாதவர்கள்‌. பழிப்பையேனும்‌ 
தேடித்‌ தராதிருப்பது நல்லது. 
இரண்டை ஒன்றாக்கு 
நீயும்‌ உன்‌ மனைவியும்‌ சேர்ந்து நான்கு கண்களால்‌ உலகைப்‌ 
பார்த்தும்‌, நான்கு காதுகளால்‌ செய்திகளைக்‌ கேட்டும்‌ 
இல்லறத்தை நடத்துங்கள்‌; சிறப்படைவீர்கள்‌. அனால்‌, 
காதுகளையும்‌ கண்களையும்‌ பெருக்கிக்கொள்வதனால்‌ மட்டும்‌ 
வெற்றி பெற்றுவிட இயலாது. வாய்கள்‌ இரண்டையும்‌ ஒன்றாகக்‌ 
குறைத்துக்‌ கொள்வதிலேதான்‌ வெற்றி அடங்கியிருக்கிறது. 
செல்வங்கள்‌ 
மண்ணிலே மறைந்து கிடக்கின்ற பொன்‌, மலையிலே சிதறிக்‌ 
கிடக்கின்ற மணி, கடலிலே ஆழ்ந்து டெக்கின்ற முத்து ஆகிய 
இவை மட்டுமல்ல செல்வங்கள்‌. இலக்கியத்திலே புதைந்து 
கிடக்கும்‌ கருத்துக்களும்‌ செல்வங்களேயாம்‌. 

அடைசல்‌ 

ஒருவனுக்குமுன்‌ உள்ள மேசைப்‌ பலகையிலே, படிப்பறை 

ல, படுக்கை அறையிலே, சட்டைப்‌ பையிலே அடைசல்கள்‌ 
இருந்தால்‌, அவனது மூளையிலும்‌ ஒர்‌ அடைசல்‌ ஏற்பட்டுவிடும்‌. 

கேள்விச்‌ செல்வம்‌ 

எதையும்‌ எவரிடமும்‌ கேட்டுவிடாதே. கேட்கும்போது 
யோசித்துக்கேள்‌. அவரும்‌ யோசித்துப்‌ பதில்‌ கூறுவதை மட்டுமே 
கேள்‌. பிறர்‌ எளிதாகப்‌ பதில்‌ கூறுகிற ஒன்றை நீ எவரிடமும்‌ 
கேட்டுவிடாதே. 

முட்டானிடம்‌ எதையும்‌ கேட்டுவிடாதே. அதில்‌ 
இரண்டுவித ஆபத்து உண்டு; ஒன்று, அவன்‌ தவறாகப்‌ பதில்‌ 
கூறிவிடுவான்‌. மற்றொன்று அவன்‌ உன்னைத்‌ தன்னைவிட. 
மட்டமானவன்‌ என்று கருதிவிடுவான்‌. 

அறிஞனிடம்‌ மட்டுமே கேள்‌. அதில்‌ இரண்டுவித 
இலாபமுண்டு; ஒன்று, அவன்‌ சரியான விடையையே கூறுவான்‌; 
மற்றொன்று, உன்னை மட்டமானவன்‌ என்று கருதவும்‌ 
மாட்டான்‌, 

நீ பிறரிடம்‌ கேட்கின்ற கேள்வி ஒவ்வொன்றையும்‌ ஆர அமர 
யோசித்துக்‌ கேள்‌. கேள்வி ஒவ்வொன்றும்‌ அவசியம்‌ கேட்டுத்‌ 
தீரவேண்டியதுதானா என்றும்‌ யோசித்துக்‌ கேள்‌. அப்படிப்‌ 
பட்டவற்றிலும்‌ சிலவற்றை மட்டுமே கேள்‌. 

பெரும்பான்மையான கேள்விகளைப்‌ பிறரிடமும்‌ கேட்டுத்‌ 
தெரிந்து கொள்வதைவிட, நீயே பொறுமையாய்‌ இருந்து அறிந்து 
கொள்வது நல்லது. ' 

இரண்டு நிமிடங்களுக்குப்‌ பிறகு நீயே அறிந்து கொள்ளக்‌ 
கூடிய எளிதான ஒன்றை, அவசரப்பட்டுப்‌ பிறரிடம்‌ கேட்டுக்‌ 
கொண்டே. இராதே. க 

நீ கேட்கிற கேள்வி ஒவ்வொன்றும்‌ உன்னையும்‌ உனது 
அறிவையும்‌ பிறனுக்குக்‌ காட்டிக்கொண்டே "இருக்கும்‌. .. 
ஆகையினால்‌, பிறரிடம்‌ கேள்விகளைக்‌ கேட்கும்‌ போது, இதை 
மனத்தில்‌ வைத்துக்‌ கொண்டு கேள்‌. 

பிறர்‌ அன்பு காரணமாக உணவைத்‌ தயாரித்து உனக்கு 
உண்ணக்‌ கொடுப்பர்‌. அது, உன்னை மகிழச்‌ செய்து அவர்‌ 
தான்‌ மகிழ்ச்சி அடைவதற்காகவேயாம்‌. அனால்‌, உண்டு 
துன்பப்படுகிறவனோ நீதான்‌. அதனால்‌, அவர்களுக்கு நன்றி 
செலுத்தி, விருந்து உண்பதில்‌ எச்சரிக்கையாயிரு. | 


எதைக்‌ காப்பது 
வாழ்ந்து கெட்ட மனிதர்‌ சிலர்‌; பேசிக்‌ கெட்ட மனிதரோ 
பலர்‌. அகவே, முதலில்‌ காப்பாற்றப்‌ பெற வேண்டுவது நாக்கு.. 


எது நல்லது? 
எதையும்‌ வயதுசென்ற பெரியவர்களிடம்‌ அலோசனை. 
கேட்டுச்‌ செய்வதே நல்லது. அவர்களோடு வாது புரியும்‌ 
அளவிற்கு நீ வந்துவிட்டால்‌, அவர்களிடம்‌ எதையும்‌ 
கேளாதிருப்பது நல்லது. 
வளரும்‌ செல்வம்‌ 
பொருட்‌ செல்வம்‌ பங்கு பிரித்துவிட்டால்‌ குறையும்‌. கல்விச்‌ . 
செல்வம்‌ பங்கிட்டுக்‌ கொடுத்தால்‌ குறையாது. அனால்‌, 
அருட்செல்வமோ பங்கிட்டுக்‌ கொண்டால்‌ வளரும்‌. 
எதனால்‌ வந்த வினை? 
ஒவ்வொருவரும்‌ பிறரைப்பற்றித்‌ தப்புக்‌ கணக்குகளைப்‌ 
போட்டே வாழ்கின்றனர்‌. இது அவர்கள்‌ முதலில்‌ தங்களைப்‌ 
பற்றியே தப்புக்‌ கணக்குப்‌ போட்டுப்‌ பழகியதால்வந்த வினை. 


இழிவைத்‌ தருவன ! 
அறிவாளிகளே வரிசையில்‌ நின்று நூல்களை வாங்கும்‌ 
காட்சியை அமெரிக்காவில்‌ காணலாம்‌. தமிழகத்தில்‌ 
அறிவுடையவர்களுங்கூட நல்ல தூல்களை வாங்கிப்‌ படிப்ப 
தில்லை இது மக்களின்‌ தரத்தைக்‌ காட்டினாலும்‌ சரி, நூல்களின்‌ 
தரத்தைக்‌ காட்டினாலும்‌ சரி- இரண்டுமே நமக்கு இழிவைத்‌ 
தருவன. ள்‌ 


அறிய முடியாதது 


தமிழ்ப்‌ பண்பை அறிய வேண்டுமானால்‌, தமிழை அறிய 
வேண்டும்‌. தமிழ்‌ மக்களை அறிய வேண்டுமானால்‌ தமிழ்ப்‌. 
பண்பை அறிய வேண்டும்‌. தமிழகத்தை அறிய வேண்டுமா 
னால்‌, தமிழ்‌ மக்களை அறியவேண்டும்‌. இம்மூன்றையும்‌ 
அறியாதவர்கள்‌ தமிழகத்துச்‌ சான்றோர்களை அறிய முடியாது. 

வளராது வாழாது. 

தனக்கென்று ஒரு பல்கலைக்‌ கழகத்தை நடத்தாத நாடு 
செழிக்காது. தனக்கென்று ஒரு பல்கலைக்கழகம்‌ இல்லாத மொழி 
வளராது. தமக்கென்று ஒரு பல்கலைக்கழகத்தைத்‌ தொடங்காத 
மக்கள்‌ வாழார்‌. 


க. திருத்து 
நாட்டைத்‌ திருத்த வேண்டுபவர்கள்‌ மக்களைத்‌ திருத்த 
வேண்டும்‌. மக்களைத்‌ திருத்த எண்ணுபவர்கள்‌ சமூகத்தைத்‌ 
திருத்தவேண்டும்‌. சமூகத்தைத்‌ திருத்த விரும்புபவர்‌ தங்களைத்‌ 
திருத்திக்கொள்ள வேண்டும்‌. 
பின்பு வாழ்‌! 

பழிச்‌ செயல்களை விடு. பாவச்‌ செயல்களை விலக்கு. 
பெரியோரைப்‌ பேண்‌. பொறுமையைக்‌ கொள்‌. பிறரை அறி. 
பின்பு உதவு. பிறகு வாழ்‌. 

கேள்வியும்‌ வில்ப்பம்‌ 


கேள்வி : மதம்‌ இருப்பது நல்லதா? அழிவது நல்லதா? விளக்கமான 
விடை-- வெளிப்படையாகத்‌ தேவை. 


விடை : மக்கள்‌ காட்டுமிராண்டிகளாய்‌ வாழ்ந்து கொண்டிருந்து 
குரங்குகளைப்‌ போலக்‌ கூட்டங்‌ கூட்மாய்க்‌ கூடிச்‌ சென்று வாழும்‌ 
நிலைமை மாறி, இருந்து வாழும்‌ நிலைமை. ஏற்பட்டவுடன்‌, ' 
ஒழுக்கமாக வாழ்வதற்கு ஒரு சட்டம்‌ தேவைப்பட்டது. பிறகு 
அதுவே காலத்துக்கும்‌ இடத்துக்கும்‌ ஏற்றவாறு பல மதங்களாய்‌ 
மாறுதல்‌ பெற்றிருக்கலாம்‌. ' இப்போதுகூட மதம்‌ மக்களின்‌ 
ஒழுக்கத்தை நிலைநிறுத்திவரப்‌ பயன்படுமானால்‌, அது 

இருப்பதுபற்றித்‌ தவறு ஒன்றுமில்லை; மதத்தை விட்டு விலகி 
மக்கள்‌ ஒழுக்கமாக வாழக்‌ கற்றுக்கொண்ட பிறகு, மதம்‌ 
அழிந்து போவது பற்றிக்‌ கவலைப்பட வேண்டுவதும்‌ இல்லை. 


: ஏமாற்றுதலும்‌ ஏுமாறுதலும்‌ எப்படி உண்டாகின்றன? 


ஏமாற்றுதல்‌ பிழைக்கப்‌ பிழைப்பற்று, வாழ வகையற்ற மக்களால்‌ 
நடத்தப்படுவது. ஏமாறுதல்‌, ஆராயாமல்‌ அன்பும்‌ இரக்கமும்‌ 
காட்டுவதால்‌ ஏற்படுவது. 


: நண்பர்களாய்‌ இருப்பவர்களுள்‌ நல்லவர்‌ யார்‌? கெட்டவர்‌ யார்‌? 


என்பதைத்‌ தெரிந்து கொள்வது எப்படி? 
பகைத்துப்‌ பார்‌, உடனே தெரிந்துவிடும்‌. 


: கேள்வி கேட்டால்‌ சிலர்‌ வைகின்றனரே, அது ஏன்‌? 


உள்ளத்தில்‌ உண்மை இல்லாதபோது, சிலரது வாய்‌ வையத்‌ 
தொடங்கிவிடும்‌. 


: ஆண்‌ முந்தியா? பெண்‌ முந்தியா? 


இக்‌ கேள்வி “முட்டை முந்தியதா, கோழி முந்தியதா? விதை 
முந்தியதா? மரம்‌ முந்தியதா?' என்பன போன்று இருக்கிறது. 
மரம்‌ உண்டாகியே விதை உண்டாயிருக்க வேண்டும்‌. மரம்‌ 
எவ்விதம்‌ உண்டாயிற்று என்னும்‌ கேள்வி எழும்போது ஏமாற்றமே 
தோன்றும்‌. உண்மை என்னவெனில்‌, “ஒன்று இல்லாமல்‌ 
மற்றொன்று இல்லை” என்பதே; என்றாலும்‌, சைவத்தில்‌ 
சக்திக்கு முதன்மை கொடுக்கப்பட்டிருக்கிறது. 

வாழ்க்கையில்‌ வெற்றி அடைவது எப்படி? 

உள்ளத்திலே உண்மை. வாக்கிலே தெளிவு, தொழிலிலே 
திறமை, தொண்டிலே நேர்மை, துன்பத்திலே சகிப்பு-இவை 
ஐந்தும்‌ அடைவதே வாழ்க்கையில்‌ வெற்றி அடையும்‌ வழி. 
மாணவர்கள்‌ அரசியலில்‌ தலையிடலாமா? 

'தலையிடலாம்‌' என்பது சிலரது கருத்து: “கூடாது' என்பது சிலரது 
கருத்து. என்‌ கருத்து யாதெனில்‌ மாணவர்‌ அரசியலைக்‌ கட்டாயம்‌ “ 
தெரிந்து கொள்ளவேண்டும்‌. பலவித கலையையும்‌ படித்தும்‌ 
கேட்டும்‌ அறிந்து தீரவேண்டும்‌. ஆனால்‌, அரசியல்‌ இயக்கங்‌ 

களில்‌ படிப்பு முடியும்வரை தலையிடுதல்‌ கூடாது. தலையிட்டால்‌ 
அவர்கள்‌ படிப்பும்‌ பாழாகி, செலவிடும்‌. பணமும்‌ பாழாகி, 
கல்லூரியும்‌ பாழாகி, அவர்களும்‌ பாழாகி: அவர்களைப்‌ 
பெற்றோரும்‌ பாழாகி, நாடும்‌ பாழாக நேரிடும்‌. 

காந்தியடிகள்‌ செய்த தவறு என்ன? 

நாட்டிலே கல்வியை வளர்க்கும்‌ முன்னே, மக்கள்‌ அரசியலை 
அறியும்‌ முன்னே, நாடாள்வதற்கு நல்ல மனிதர்களை 
உண்டாக்கும்‌ முன்னே சுதந்திரத்தைப்‌ பாடுபட்டுப்‌ 
பெற்றதுதான்‌ காந்தியடிகள்‌ செய்த தவறு. 

அறிஞர்‌ ஷா கருத்தை மறுத்ததேன்‌? 

காந்தியடிகள்‌ இறந்தபோது உலகமே வருந்தியது. அறிஞர்‌ 
ஷாவின்‌ உள்ளத்தில்‌ “காந்தியடிகள்‌ சுடப்பட்டு இறந்தார்‌” என்ற 
செய்தி துன்பத்தை உண்டாக்கவில்லை. அவரது வாய்‌ வருத்தம்‌ 
தெரிவிக்கவும்‌ இல்லை. இதற்கு மாறாக, “அளவுக்கு மீறி 
நல்லவராய்‌ இருக்க விரும்பியதன்‌ விளைவு இது” என்று 
நகையாடினார்‌. இது ஷா செய்த தவறு. இமயம்‌ போன்ற குற்றம்‌. 
ஒரு குறிப்பிட்ட அளவு வரைதான்‌ நல்லவராய்‌ இருக்கவேண்டும்‌ 
என்பது ஷாவின்‌ கருத்து. அது அவரால்‌ இயலலாம்‌. ஆனால்‌ 
அடிகளால்‌ இயலாத ஒன்று. 

ஊசி போட்டுக்கொள்வது நல்லதா? 

தமிழகத்தின்‌ தட்ப வெட்பத்துக்கு ஏற்ப வரும்‌ நோய்களுக்குத்‌ 
தமிழகத்தின்‌ நீர்‌ நிலத்துக்கு ஏற்ப முளைக்கும்‌ செடி 
கொடிகளில்‌ விளையும்‌ இலை தழைகளே போதுமான 
மருந்தாகும்‌. “ஊசி போட்டுக்கொள்வது உகந்ததன்று” என்ற 
கருத்தை, ஊசி மருந்துகளைக்‌ கண்டுபிடித்த மேலை நாடுகளே 
இப்போது உணர்ந்து கைவிட்டு வருகின்றன. நாமும்‌ விரைவில்‌ 
கைவிடுவோம்‌. நம்‌ கிராம மக்கள்‌ இப்பொழுதுதான்‌ இதனைத்‌ 
தொடங்குகிறார்கள்‌. இது ஒரு வியப்பு. 

பேசுவது போல எழுதப்பெறும்‌ இலக்கியம்‌ நல்லதல்லவா ! 
“யார்‌ பேசுவது போல?” என்ற ஒரு கேள்விக்கு நீங்கள்‌ விடை 
யளித்தால்‌, “நல்லதன்று” என்று விடை தானே கிடைத்துவிடும்‌. 


42 அறிவுக்கு உணவு 


வாழைப்பழம்‌ என்பதைத்‌ தெற்கே உள்ளசிலர்‌ “வாளப்பழம்‌' 
என்கின்றனர்‌. கிழக்கே உள்ள சிலர்‌ “மார்கழித்திருவிழா' 
என்பதை 'மார்கசி திருவிசா' என்கின்றனர்‌. தாழ்த்தப்பட்டோருட்‌ 
சிலர்‌, “இஸ்துகினு”” “போயிகினு' என்று சொல்கின்றனர்‌. 
உயர்த்தப்பட்டோருட்‌ சிலர்‌, “அத்திம்பேர்‌, “அம்மாமி 
என்கின்றனர்‌. இவற்றுள்‌ யார்‌ பேசுவது போல எழுதுவது? இப்படி 
எழுதுகிற இலக்கியம்‌ எப்படி நல்லதாக இருக்கும்‌? 

கே: பழங்காலத்தில்‌ மதம்‌ இருந்ததா? 

வி: பழந்தமிழகத்தில்‌ மதம்‌ இருந்ததாகத்‌ தெரியவில்லை. அடுத்த 
- காலத்தில்‌ சமயம்‌ இருந்திருக்கிறது. தொல்காப்பியர்‌ காலத்தில்‌ 

. முருகன்‌ வழிபாடு தோன்றியிருக்கிறது. இவற்றிற்குச்‌ சங்க 

நூல்களே சான்றாகும்‌. 

கே: தமிழர்களிடையே ஜாதி உண்டா? 

வி: இல்லை! ஜாதி என்ற சொல்லே தமிழ்ச்சொல்‌ அன்று சங்க 
' இலக்கியம்‌ எதிலும்‌ இச்சொல்‌ இல்லை ! ஆனால்‌, குலம்‌ என்ற 
ஒருசொல்‌ இருக்கிறது. ஜாதி வேறு; குலம்‌ வேறு. ஜாதி 
பிறப்பைக்‌ குறிக்கும்‌. குலம்‌ ஒழுக்கத்தைக்‌ குறிப்பிடுவதைக்‌ 
காணலாம்‌. 

கே: வண்ணாத்திப்‌ பூச்சி என்னும்‌ பெயர்‌ எப்படி வந்தது? 

வி: வண்ணாத்திப்‌ பூச்சி என்பது பெயரன்று. அதன்‌ உண்மைப்‌ 
பெயர்‌ வண்ணத்துப்‌ பூச்சி. பல வண்ணமுள்ள பூச்சி, ஆதலின்‌, - 
அப்பெயர்‌ அதற்கு வந்தது. வண்ணான்‌, வண்ணாத்தி என்பதும்‌ 
தவறு. வண்ணம்‌ செய்கிறவன்‌ வண்ணன்‌; வண்ணஞ்‌ 
செய்கிறவள்‌ வண்ணத்தி என்பனவே சரியான சொற்களாகும்‌. 

கே: வேட்டி வடசொல்லா, தமிழ்ச்‌ சொல்லா? 

வி: வேட்டி, நல்ல தமிழ்ச்‌ சொல்‌ ஆடைகளை நீளமாக நெய்து 

| ஒவ்வொன்றாக அறுத்தெடுப்பார்கள்‌. அறுக்கப்பட்டது அறுவை. 
துணிக்கப்பட்டது துணி. துண்டிக்கப்பட்டது துண்டு. 
வெட்டப்பட்டது வெட்டி. காலப்போக்கில்‌ வெட்டி வேட்டி 
என்றாயிற்று. வேஷ்டியிலிருந்துதானே வேட்டி வந்தது என்று 
கூறுகிறவர்கள்‌. முட்டி முஷ்டியிலிருந்து வந்ததென்றும்‌ சட்டி 

கே: 


கே: 
: மக்கள்‌ தன்மைக்கு அப்பாற்பட்டதெல்லாம்‌ தெய்வத்தன்மை 


கே: 


சஷ்டியிலிருந்து வந்ததென்றும்‌ கூறுவார்கள்‌. இன்னும்‌ 
கொஞ்சகாலம்‌ போனால்‌ ஆட்டுக்குட்டி என்பதுகூட ன்று 
குஷ்டியிலிருந்தே வந்ததென்றும்‌ கூறுவார்கள்‌. 

ஆபத்து இல்லாத பயணம்‌ எது? 

ஆகாயக்‌ கப்பலை எண்ணிக்கொண்டு கேள்வி கேட்பதாகத்‌ 
தெரிகிறது. கப்பலிலும்‌ விபத்து உண்டு; இரயிலிலும்‌ உண்டு; மி 
திவண்டியிலும்‌ உண்டு; இரட்டை மாட்டு வண்டி கவிழ்ந்தும்‌, 
ஒற்றை மாட்டு வண்டி குடை சாய்ந்தும்‌ விபத்து நேர்ந்திருக்‌ 
கிறது. நடந்து செல்லும்போதும்‌ கல்‌ தடுக்கிக்‌ கீழே விழுந்த சிலர்‌ 
உயிர்‌ நீத்திருக்கின்றனர்‌. இதனால்‌ ஆபத்தில்லாத வழிப்பயணம்‌ 
என்பது ஒன்றும்‌ இல்லை ! என்றாலும்‌ புகைவண்டித்‌ தொடரில்‌ 
கடைசி பெட்டிகளில்‌ இருப்பதும்‌ உந்து வண்டியின்‌ நடுவில்‌ 
இருப்பதும்‌ விபத்துக்களைச்‌ சிறிது குறைக்கும்‌. 

“தெய்வீகம்‌” என்பது பற்றி நீங்கள்‌ என்ன நினைக்கிறீர்கள்‌? 


என்று நினைப்பது மக்கள்‌ தன்மையாய்‌ இருந்து வருகிறது. 
காந்தியடிகளிடத்தில்‌ சாதாரண மக்களிடத்துக்‌ காணப்படுவதை 
விட உயர்ந்த பண்புகள்‌ சில காணப்பட்டதனால்‌, மனிதத்‌ ' 
தன்மைக்கு அப்பாற்பட்ட தெய்வத்‌ தன்மையோடு. அவரை 
இணைத்து விட்டது, நீங்கள்‌ அறிந்ததுதானே ! 


உலகத்துக்கு “ஆங்கில மொழி' அவசியம்‌ என்றால்‌, 
. இந்தியாவுக்கு “இந்திமொழி' அவசியம்‌ அல்லவா? 


“நாற்பது லட்சம்‌ ரூபாய்‌ செலவில்‌ உலகத்தைச்‌ சுற்றிப்‌ பார்க்க 
ஆகாயக்‌ கப்ல்‌ ஒன்று வாங்கினேன்‌” என்று ஒருவர்‌ சொன்னார்‌; 
அவர்‌ மனைவி ஒப்பினாள்‌. மற்றொரு நாள்‌, “ஒன்றரை இலட்சம்‌ 
விலையில்‌ இந்தியாவைச்‌ சுற்றிப்பார்க்க ஆகாயக்‌ கப்பல்‌ ஒன்று 
வாங்கப்‌ போகிறேன்‌ என்று சொன்னார்‌. அதற்கு மனைவி கேட்ட 
கேள்வி, “உலகத்தைச்‌ சுற்றும்‌ ஆகாயக்‌ கப்பலைக்‌ கொண்டு 
இந்தியாவைச்‌ சுற்ற இயலாதா?' என்பதே. உங்கள்‌ கேள்விக்கு 
விடையும்‌ இதுதான்‌. “உலகத்துக்கு ஆங்கிலமும்‌ இந்தியாவுக்கு 
இந்தியும்‌ தேவைப்படுமானால்‌, தமிழகத்துக்கு மட்டும்‌ .தமிழ்‌ 

- தேவையில்லாமற்‌ போய்விடுமா?” என்பது, எண்ணிப்‌ பார்க்க 


கே: 


வேண்டிய ஒன்றாகும்‌. 


: “உண்மை' என்பதன்‌ பொருள்‌ என்ன? 


தமிழ்‌ மொழியில்‌ உண்மை என்பதற்கு மூன்று சொற்கள்‌ 
காணப்படுகின்றன. அவை உண்மை, வாய்மை, மெய்ம்மை . 
எனப்படும்‌. உள்*மை£உண்மை. உள்ளத்தின்‌ தன்மை. 
வாய்‌*மை-வாய்மை; வாயின்‌ தன்மை. மெய்‌*மை-மெய்மை; 
உடம்பின்‌ தன்மை என்றாகும்‌. இதன்‌ கருத்து தீமையை ' 
மனத்தாலும்‌ எண்ணாதே; தீமையை வாயாலும்‌ சொல்லாதே; 
தீமையை உடலாலும்‌ செய்யாதே என்பதாகும்‌. இத்தகைய 
பொருள்‌ நிறைந்த சொற்களைத்‌ தமிழில்‌ அன்றிப்‌ பிற 
மொழிகளிற்‌ காண இயலாது. 

கம்பர்‌, இளங்கோ, வள்ளுவர்‌ இம்‌ மூவரையும்‌ பற்றிய உங்கள்‌ 
கருத்தென்ன? 

கம்பர்‌, தமிழ்‌ மொழிக்குக்‌ கலைக்கோயில்‌ கட்டியவர்‌. இளங்கோ, 
தமிழகத்துக்கு ஒரு கலைக்கோயில்‌ கட்டியவர்‌. வள்ளுவர்‌ 
தமிழ்‌ மக்களின்‌ மாண்புக்கு ஒரு கலைக்கோயில்‌ கட்டியவர்‌. 
கம்பராமாயணத்தைவிடத்‌ தமிழ்ச்சுவையுடையதும்‌, சிலப்பதி 
காரத்தைவிடத்‌ தமிழகத்தைப்‌ படம்‌ பிடித்துக்‌ காட்டுவதும்‌, 
திருக்குறளைப்‌ போன்று தமிழன்‌ பண்பை விளக்குவதுமான 
இலக்கியம்‌ வேறில்லை. பொதுவாக இம்‌ மூவரும்‌ தமிழ்‌ 
மக்களாற்‌ போற்றப்பட வேண்டியவர்களே. ஆயினும்‌, ஒழுக்‌ 


கத்தை வலியுறுத்தி உலகிற்கு மறை தந்து உதவிய வள்ளு 
வரைத்‌ தமிழ்‌ மக்களேயன்றி, உலக மாந்தர்‌ அனைவருமே 


அதிகம்‌ போற்றக்‌ கடமைப்‌ பட்டிருக்கின்றனர்‌. 
கே: 


திருவள்ளுவர்‌ எம்‌ மதத்தையும்‌ சாராதவர்‌ என்பது உங்கள்‌ 


ஆராய்ச்சியின்‌ முடிவானால்‌, அம்முடிவுக்குக்‌ காரணம்‌ 


எதுவாயிருக்கலாம்‌? 


எல்லாச்‌ சமயத்தினரும்‌ திருவள்ளுவரைத்‌ தத்தம்‌ மகத்‌ 
என்று எண்ணுகின்ற ஒரே காரணந்தான்‌. 


: சமூக சீர்திருத்தத்தைப்‌ பற்றி அடிக்கடி பலரும்பேசி, வ்ருகின்ற 
_ னரே! தமிழர்‌ சமூகத்தைப்‌ பொறுத்தவரை என்ன :கீர்திருத்தம்‌ 
வேண்டும்‌ என்று விரும்புகிறீர்கள்‌? 

வி: 


பேச்சாளர்கள்‌ எல்லாம்‌ செயலாளர்களாக மாறவேண்டிய 


சீர்திருத்தம்‌ முதலில்‌ தேவை. காரணம்‌, மலையளவு 


. பேசுவதைவிடக்‌ கடுகளவு செய்வது நல்லது என்பதே. 


கே: 


கே: 


கே: 


தமிழ்மொழி உலகத்திலுள்ள மற்றெல்லா மொழிகளையும்விடத்‌ 
தலைசிறந்ததென்று சொல்லப்படுகிறது. அதன்‌ எந்த அமிசம்‌ 
ஆங்கிலம்‌ முதலான ஏனைய மொழிகளைவிடச்‌ சிறந்தது? 
இந்த வினாவுக்கு விடைகூறப்‌ பலமணி நேரம்வேண்டும்‌. 
ஆயினும்‌. சுருக்கமாகச்‌ சொல்கிறேன்‌. (அ) இனிய மொழி, எளிய 
மொழி, சிறந்த மொழி, பழைய மொழி, தனித்த மொழி என்ற 
இந்த ஐந்து அடைமொழிகளுக்கும்‌ தமிழ்‌ ஒன்றுதான்‌ 
தகுதியானது. (ஆ) ஐயாயிரம்‌ ஆண்டுகளுக்கு முன்பே 
இலக்கணம்‌ பெற்றது இம்மொழி. (இ) கண்ணால்‌ காணப்படாத 
மனத்தான்‌ நினைக்கப்படுகின்ற பொருள்களுக்கும்‌ இலக்கணம்‌ 
கூறுகின்ற அகப்‌ பொருள்‌ இலக்கணத்தைக்‌ கொண்டது. (ஈ) 
பிறமொழிகளில்‌ காணப்படாத “ழ' என்று ஒலிக்கும்‌ எழுத்தைக்‌ 
கொண்டது. (௨) ஒழுக்கத்தை மட்டும்‌ வற்புறுத்திக்‌ கூறும்‌ தனி 
நூல்கள்‌ பலவற்றைக்‌ கொண்டது-ஆகிய இவ்‌ ஐந்தும்‌ தமிழ்‌ 
மொழிக்குள்ள தனிச்‌ சிறப்புகளாம்‌. 

இப்போது இளைஞர்களாற்‌ கையாளப்படும்‌ அடுக்குமொழி, 
எதுகை மோனை நிறைந்த பேச்சுகளைப்‌ பற்றி உங்கள்‌. 
கருத்தென்ன? 

அத்துறையில்‌ கொஞ்சம்‌ கருத்தும்‌ கலந்திருந்தால்‌ நன்றாக 
இருக்குமென்று தோன்றுகிறது. ஒரு நல்ல பேச்சுக்கடையாளம்‌, 
கேட்பவர்‌ மனத்தில்‌ கருத்துக்கள்‌ பதிவது. கருத்துப்‌ பதியாத 
பேச்சு, வீராவேசத்துடனோ, உணர்ச்சியுடனோ, உயர்ந்த 
ஒலியுடனோ, அடுக்குமொழி எதுகை மோனை, அழகு ஆரவாரம்‌ 
என்பவற்றுடனோ இருந்தாலும்‌ சிறந்த பேச்சாகாது. 
உங்களுடைய கனவில்‌ பூதமோ, பிசாசோ தோன்றக்‌ 


.. கூடுமானால்‌, அவற்றிடம்‌ என்ன கேட்க முயல்வீர்கள்‌? 


: கனவு என்பது நினைவின்‌ மறு பதிப்பு! மனம்‌ ஒன்றை 


நினைத்தால்‌ தான்‌, அது கனவில்‌ தோன்றும்‌. என்‌ நினைவில்‌ 


46. 


கே: 


கே: 


அறிவுக்கு உணவு 


இல்லாதவை எதுவும்‌ கனவில்‌ தோன்றமாட்டா. விமானத்தைக்‌ 
காணாத ஒருவனுக்கு அது எப்படிக்‌ கனவில்‌ தோன்ற இயலும்‌? 
தமிழ்‌ நாட்டிலே இடத்திற்கிடம்‌ வேறுபட்ட வகையிலே தமிழ்‌ 
மொழி பேசப்பட்டு வருகிறது ! இவ்விதம்‌ ஒரே மொழி பல 
வகையாகப்‌ பேசப்படுவதற்குக்‌ . காரணம்‌ எதுவாயிருக்கக்‌ 
கூடும்‌? 

இன்று ஒரே நாடாயிருக்கும்‌ தமிழகம்‌ டவல்‌ சேர, சோழ, 
பாண்டி நாடுகளாயும்‌, அவற்றினுள்ளும்‌ தொண்டைநாடு, 
கொங்குநாடு முதலான பல தனித்தனி உள்நாடுகளாயும்‌ 
இருந்தன. அந்த நாடுகளுள்‌ ஒவ்வொன்றிலும்‌ ஒவ்வோர்‌ 
வகையாக, ஆங்காங்குள்ளவர்‌ பேசி வந்தனர்‌. இதனாலேயே 
இன்று இடத்திற்கிடம்‌ வெவ்வேறு விதமாகப்‌ பேசப்பட்டு 
வருகிறது. 

இலக்கியத்தை ஒரு பொழுதுபோக்கு என்று சொல்லுகிறார்கள்‌. 
உங்கள்‌ கருத்து யாது? கலை கலைக்காகவா, அல்லது 
மக்களுக்காகவா? 

கலை, இலக்கியம்‌ என்பவைபற்றி எப்பொழுதும்‌ இரண்டு 
கருத்துகள்‌ இருத்தல்கூடாது. ஒன்றுதான்‌ இருக்க இயலும்‌; 
உண்மையும்‌ அதுதான்‌. கலை கலைக்காக என்று சொல்லுவது 
மரத்திற்காக மரம்‌, விதைக்காக விதை, பூவிற்காகப்‌ பூ என்பது 
போலிருக்கிறது பூ என்பது மக்களுக்காக, பூ என்பது மணத்திற்‌ 
காக என்றுதான்‌ இருக்க இயலும்‌. அதுபோல, கலை வாழ்வதற்‌ 
காகப்‌ பிறந்தது. இதுபற்றி அறிஞர்‌ உலகத்தில்‌ கருத்து 
வேற்றுமை இருக்க இயலாது. வாழ்க்கைக்காகக்‌ கலை 


. இருந்தால்தான்‌ அது கலையாகும்‌. மாறுபட்ட கருத்தோடு 


சொன்னால்‌ அது மாறுபட்ட கருத்துள்ளவர்களின்‌ கருத்து 


...... என்றுதான்‌ சொல்லவேண்டும்‌. “தமிழைப்‌ பொறுத்தவரை 
இலக்கியம்‌ வாழ்வின்‌ உயிர்நாடியாகத்தான்‌ இருந்து வருகிறது. 


கே; 


சட்டங்களால்‌ மனிதனை ஒழுக்கமும்‌ தூய்மையும்‌ உடையவ 
னாகச்‌ செய்ய முடியுமா? த 

ஒழுக்கத்துக்கும்‌ தூய்மைக்கும்‌ கல்வியும்‌, கேள்வியும்‌ அறிவுமே 
துணை செய்யும்‌. என்றாலும்‌, சட்டங்களால்‌ ல்க வேண்டிய 


i 'ம்னித்ர்களும்‌ நம்‌ நாட்டில்‌ இல்லாமல்‌ இல்லை. : 

கே: 


வி: 


கே: 


கே: 


கே: 


க; 


கே: 


“அழிப்பவன்‌ ஆண்‌; ஆக்குபவள்‌ பெண்‌, என்பது எந்த: அளவு 
உண்மை? 

எல்லாவற்றிலும்‌ அழிப்பவன்‌ ஆண்‌ அல்லன்‌; எல்லாவற்றிலும்‌ 
ஆக்குபவள்‌ பெண்ணும்‌ அல்லள்‌. ஒரு குடும்பத்தைச்‌ சிறப்பாக 
நடத்துவதில்‌ ஆணைவிடப்‌ பெண்‌ சிறந்தவள்‌. 

வாய்ப்புள்ளவன்‌ வாழ்கிறான்‌; வாய்பில்லாதவன்‌ வதைபடுகிறான்‌. 


இந்நிலை மாறுவது எப்போது? 


நல்லவன்‌ தீமையை அனுபவித்தாலும்‌, தீயவன்‌ நல்லதை 
அனுபவித்தாலும்‌, அவை நெடுங்காலம்‌ நில்லா. எவனும்‌ 
வாய்ப்பின்றி வாழ இயலாது; அவ்வாய்ப்பை முயற்சியின்றிப்‌ 
பெற இயலாது. 
எண்ணம்‌ பிறக்குமிடம்‌ எது? மனம்‌ வேறு. மனச்சாட்சி வேறா? 
எண்ணுவதே மனந்தான்‌. அதை நல்லது கெட்டது என 
அறிவுறுத்துவது எதுவோ, அது அறிவு; தீமை நன்மை என 
அறிவுறுத்துவது அறிவு. அதைமீறிச்‌ செல்வது மனம்‌. கு 
சாட்சியாக நிற்பதற்கு மனச்சாட்சி என்பது பெயர்‌. 
தங்கள்‌ கொள்கையும்‌ திட்டமும்‌ நாட்டில்‌ வெற்றி பெறா என்பது 
தெரிந்திருந்தும்‌, தலைவர்‌ சிலர்‌ விடாப்‌ பிடியாகக்‌ கட்சியை 
நடத்திக்‌ கொண்டிருப்பதன்‌ காரணமென்ன? 

அவர்கள்‌ கொண்டுள்ள கொள்கை நேர்மையானதாயிருந்தால்‌, 
அதற்கு ஊக்கம்‌ என்பது பெயர்‌; நேர்மையற்று இருந்தால்‌ 
தன்னலம்‌ என்பது பெயர்‌. 
கோபமுள்ள மனைவியைச்‌ சமாதானப்படுத்துவது' எப்படி? 
அடக்கிப்‌ பார்ப்பது அல்லது அடங்கிப்‌ போவது. 
தாலிக்‌ கயிற்றின்‌ தத்துவமென்ன? 
பழங்காலத்‌ தமிழன்‌ தன்‌ வீரத்திற்கு திற்குறியாகப்‌ புலிப்‌ 
பல்லைக்‌ கொண்டுவந்து தன்‌ அன்புக்‌ குரியவளிடம்‌ கொடுத்து, 
கழுத்தில்‌ அணியச்‌ செய்து மகிழ்ந்து வந்தான்‌, பின்னர்‌ பொன்‌ 
தாலியாயிற்று. “புலிப்பல்‌ தாலி என்று , சொல்வது இதனை 
மெய்ப்பிக்கும்‌. பிற தாலிகளுக்கு என்ன சொல்வது என்பது 
விளங்கவில்லை. 

"கே: 


கே: 


கே: 


அறிவுக்கு உணவு 


நீங்கள்‌ உலக சமாதானத்திற்கு வழி காட்டுவீர்களா? 
உலக அமைதிக்குப்‌ பங்கம்‌ விளைவிப்பன இரண்டே. அவை 
பிறரது கருத்தை அறிய மறுப்பதும்‌, பிறரது தேவையை உணர 


மறுப்பதுமேயாகும்‌. இதனை அறிந்து கொண்டால்‌ உலக 


அமைதிக்குப்‌ பங்கம்‌ ஏற்படாது. இதனை போர்க்குணம்‌. படைத்த 
நாடுகள்‌ உணரவேண்டும்‌. உலக சமாதானத்திற்குரிய ஒரே வழி. 
விட்டுக்‌ கொடுக்கும்‌ மனப்பான்மையும்‌ சகிப்புத்தன்மையுமே 
ஆகும்‌. 


: சுயநலம்‌ குற்றமா, குணமா? 


பிறர்‌ நலம்‌ தன்னலத்திலிருந்து தோன்றுவதுதான்‌. தன்னலம்‌ 
ஒருபோதும்‌ குற்றமாகாது. ஆனால்‌, அது பிறரைப்‌ பாதிக்கா 
மலிருக்கவேண்டும்‌. பிறரைப்‌ பாதித்து வஞ்சித்து அடைகின்ற 
தன்னலந்தான்‌ நஞ்சு கலந்ததாகும்‌. 

குழந்தைகளை அடித்து வளர்ப்பது நல்லதா? அடிக்காமல்‌ 
வளர்ப்பது நல்லதா? 

மிரட்டி வளர்ப்பது நல்லது. எல்லாவற்றையும்‌ விட அதிகம்‌ 
நல்லது, அதை “நல்ல பிள்ளை”, 'நல்ல பிள்ளை” எனச்‌ சொல்லி, 
“தவறு செய்தால்‌, கெட்டபிள்ளையெனச்‌ சொல்லிவிடுவார்கள்‌' 
எனப்‌ பயமுறுத்தி வளர்ப்பது. குழந்தைகள்‌ செய்யும்‌ சிறிய 
குற்றங்களைப்‌ பெரியனவாகக்‌ குழந்தைகளிடம்‌ காட்டவேண்டும்‌. 
அதுவே தவறு என்று உணர்ந்த பெரிய குற்றங்களை 
அணைத்துக்‌ கொண்டு, “இனி அப்படிச்‌ செய்யாதே' எனச்‌ 
சொல்லிவிட்டுவிட வேண்டும்‌. இந்த முறை பிள்ளைகளின்‌ 
அறிவை ஆற்றலை வளர்ப்பதற்குப்‌ பெருந்துணை செய்யும்‌. 
தமிழ்நாடு முன்னேறத்‌ தொடங்குவது எப்போது? 

அது, 

“தமிழ்க்கு” என்று ஒர்‌ அமைப்பும்‌, 


. தமிழனுக்கு என்று ஒர்‌ அமைப்பும்‌, 


"தமிழகத்திற்கு என்று ஒர்‌ அமைப்பும்‌, 
அமைக்கத்‌ தமிழ்‌ மக்கள்‌ முன்வரும்போது! . 


முத்தமிழ்க்‌ காவலர்‌ 
கி. ஆ பெ. விசுவநா தம னை 


தமிழ்ச்‌ செல்வம்‌ 

தமிழின்‌ சிறப்பு ன ட 

அறிவுக்‌ கதைகள்‌ : ose co 

எனது நண்பர்கள coe 

வள்ளுவரும்‌ குறளும்‌ es 

வள்ளுவர்‌ உள்ளம்‌ க ca 

திருக்குறள்‌ கட்டுரைகள்‌ க னி 

திருக்குறளில்‌ செயல்திறன்‌ க 

திருக்குறள்‌ புதைபொருள்‌ (முதற்பகுதி) 

திருக்குறள்‌ புதைபொருள்‌ கு பகுதி) 

மும்மணிகள்‌ 

நான்மணிகள்‌ எத்‌ ட 

ஐந்து செல்வங்கள்‌ 

ஆறு செல்வங்கள்‌ 2௧௪௧ சகச 

அறிவுக்கு உணவு க்க 

தமிழ்‌ மருந்துகள்‌ 

மணமக்களுக்கு . soo 

இளங்கோவும்‌ சிலம்பும்‌ 

நல்வாழ்வுக்கு வழி 

எண்ணக்குவியல்‌ க ௬௧௪ 

வள்ளலாரும்‌ அருட்பாவும்‌ த 

வானொலியிலே (அச்சில்‌) 

மாணவர்களுக்கு நர 

எது வியாபாடம்‌? எவர்‌ வியாபாரி? ன்‌ 

திருச்சி விசுவநாதம்‌ வரலாறு பதக க 
(மா: ௬. சம்பந்தம்‌) 

